

І Н С Т Ы Т У Т Б Е Л А Р У С К А Е К У Л Т У Р Ы

Проф. У. І. ПІЧЭТА

Старшыня Катэдры Права і Гаспадаркі Беларусі.

**ЮРЫДЫЧНАЕ СТАНОВІШЧА
ВЯСКОВАГА НАСЕЛЬНІЦТВА
НА ПРЫВАТНА-ЎЛАСЬНІЦКІХ
ЗЕМЛЯХ К ЧАСУ ВЫДАНЬЯ
ЛІТОЎСКАГА СТАТУТУ 1529 г.**

Адбітак з „Запісак Аддзелу
Гуманітарных Навук“
1928 г., кніга 3, том II.

МЕНСК—1928


УЛАДЗІМЕР ПІЧЭТА.

**ЮРЫДЫЧНАЕ СТАНОВІЩА ВЯСКОВАГА
НАСЕЛЬНІЦТВА НА ПРЫВАТНАЎЛАСЬНІЦКІХ
ЗЕМЛЯХ К ЧАСУ ВЫДАНЬНЯ ЛІТОЎСКАГА
СТАТУТУ 1529 Г.**

Арх 2
3204

З І М Е С Т:

- I. Чэлядзь нявольная на прыватнаўласьніцкіх землях.
- II. Вольныя людзі.



Вясковае насельніцтва, што жыло на прыватнаўласьніцкіх землях, вызначалася рознастайнасцю свайго соцыяльнага складу. Зразумела, гэта адбівалася на яго юрыдычным становішчы. З аднаго боку, на прыватнаўласьніцкіх землях знаходзілася нявольнае насельніцтва, так званая „чэлядь нявольная“. З другога боку, у панскіх маёнтках жылі асобныя групы вясковага насельніцтва, якія значна адрозніваліся па сваім эконоамічным і юрыдычным становішчы як ад чэлядзі нявольнай, таксама і паміж сабой. Да першай групы гэтага насельніцтва трэба аднесці вольных людзей, якія складалі, пэўна, ня вельмі значную частку насельніцтва прыватнаўласьніцкіх маёнткаў. Да другой групы трэба аднесці напоўзажнае ад прыватнага ўласніка насельніцтва, так званых „закупных людей“. Да наступнай, трэцяй катэгорыі,—трэба залічыць вясковае насельніцтва, якое трапіла ў эконоамічную і юрыдычную залежнасць ад свайго зямляўласніка і фактычна згубіла права вольнага пераходу. Нарэшце, асобную, чацьвертую, групу вясковага насельніцтва на прыватнаўласьніцкіх землях складалі „людзі служэбныя“, якія несылі спэцыяльныя павіннасці на панскім дварэ і займалі асобнае становішча сярод прыватнаўласьніцкага вясковага насельніцтва. Па сваім прававым становішчы яны выдзяляліся паміж іншых груп вясковага насельніцтва, якое жыло на прыватнаўласьніцкіх землях.

I. Чэлядь нявольная на прыватнаўласьніцкіх землях.

I.

Інстытут нявольніцтва на Беларусі — інстытут вельмі даўняга паходжанья. Ужо імпэратор Маврыкі, які наглядаў жыцьцё славян, калі яму прыходзілася абараняць Бальканскі паўвостраў і Бізантыйскую імперыю ад славянскіх нападаў, адзначыў нявольніцтва ў славян. Праўда, становішча нявольнікаў не магло быць цяжкім. Пры адсутнасці прыватнага земляўладаньня і раззвітве сельскае гаспадаркі нявольнікаў не маглі цяжка эксплўатаваць, як рабочую сілу. Яны, хутчэй, зъяўляліся членамі сям'і, якой і дапамагалі ў штодзённай працы. Імпэратор Маврыкі адзначыў, што славяне

добра адносяцца да нявольнікаў і што нявольнікі ў славян маюць магчымасць выкупіцца на волю. Іх адпускаюць на бацькаўшчыну, або дазваляюць сяліцца разам з славянамі. Трэба прызнаць, што імпэратор Маврыкі зрабіў вельмі тонкае нагляданье. Пры гаспадарчай структуры, у якой знаходзіліся славяне ў VI ст., зразумела, інстытут нявольніцтва ня мог быць іншым¹⁾.

Аднак, экономічнае становішча нявольнікаў зъмянілася, калі ўтварыліся дзяржавы—землі, якія потым увайшлі ў склад Кіеўскае дзяржавы. Князі і дружыньнікі выкарысталі суседства з усходнімі народамі і Бізантыйскай імпэрыяй, дзе быў попыт на нявольнікаў і пачалі збываць жывы тавар на гэтыя рынкі. Паколькі нявольнік зрабіўся найбольш каштоўным прадметам вывазу, зусім зразумела, што князі і вышэйшыя групы насельніцтва моцна трymаліся за сваіх нявольнікаў і дбалі аб павялічэнні іх колькасці, шляхам паходаў на суседзяй-славян і войн паміж сабой.

Такое становішча займалі нявольнікі да моманту надыходу экономічнага крызісу XI—XII ст. Напады вандроўнікаў, асабліва полаўцаў, а потым і татар, спынілі гандлёвыя сувязі з Бізантыйскай. Гандаль па Дняпры зрабіўся фактычна немагчымым. Яшчэ раней Хазарыя была адрэзана ад Кіеўскае дзяржавы і гандлёвыя зносіны з хазарамі павінны былі спыніцца. Спыненне гандлю з Бізантыйскай спрыяла экономічнаму занядаду Кіеўскае дзяржавы і падзелу апошній на самастойныя паасобныя землі, якія раней уваходзілі ў склад Кіеўскае дзяржавы. Адначасна, вышэйпамяняёны экономічны крызіс павінен быў зрабіць значны ўплыў на самую структуру народнае гаспадаркі тэй эпохі. Князі і баяры, у распраджэньні якіх была значная колькасць жывога тавару, што яны не маглі збываць на замежных рынках, цяпер пачалі асаджваць сваіх нявольнікаў на землі і выкарыстоўваць іх рабочую сілу, пры дапамозе якой яны асвойвалі вольныя землі і, тым самым, набывалі магчымасць весьці сельскую гаспадарку. Развіццё буйнога земляўладаньня, княскага, баярскага і, часткаю, царкоўнага, з'яўлялася асноўным гаспадарчым фактарам эпохі. Князі і баяры, пазбаўленыя магчымасці прымаць удзел у гандлі, былі прымушаны з'вярнуцца да зямлі, і, шляхам выкарыстання нявольніцкай сілы, атрымлівалі патрэбныя сродкі для жыцця як сваёй сям'і, так і сваіх нявольнікаў.

Нявольніцкая маса складала асноўную рабочую сілу баярскага або княскага маёнтку. Гэтая рабочая сіла з цягам часу, паступова, павялічвалася дзякуючы таму, што да вы-

¹⁾ Niederle, L.—Život Starych Slovónô I, Maurikios, Strategikon—XI.

кананьня баршчыннай павіннасьці прыцягваліся і іншыя соцыяльныя элементы, якія, пад уплывам стыхійных умоў, павінны былі трапіць у залежнае ад зямляўласьніка становішча. Развіцьцё інстытуту закупніцтва і ўстанаўленыне экономіка-юрыдычнай залежнасьці съмердаў ад прыватных зямляўласьнікаў і князёў зъяўлялася дасканальным адбіткам гэтага вельмі паказальнага процэсу²⁾.

Паколькі нявольніцтва, як гаспадарчая сіла, мела такое вялікае значэнне для сельскае гаспадаркі і буйнога земляўладаньня, пастолькі зусім зразумела, што прыватныя зямляўласьнікі былі вельмі зацікаўлены ў tym, каб аформіць юрыдычна свае права на нявольнікаў і надаць гэтай соцыяльнай зъяве, што развінулася стыхійна, харектар зусім склаўшагася пэўнага юрыдычнага інстытуту. І таму нас ня дзівіць, што ў Русской Правде інстытут нявольніцтва павінен быў атрымаць сваю поўную юрыдычную фармулёўку. Ува ўмовах паширыўшагася буйнога земляўладаньня, кляса, якая стаяла на чале, была ня гэтулькі зацікаўлена ў tym, каб аформіць свае права на зямлю, колькі ў tym, каб юрыдычна былі аформлены яе права на нявольнікаў. Такі погляд кіруючай клясы зусім зразумелы. Пры слабой заселенасьці тэрыторыі, наогул было многа вольных зямель. Гэтыя землі маглі быць акупаваны земляўласьнікамі. Але гэта магло здарыцца толькі пры пэўнай колькасці рабочай сілы. Зусім зразумела, што кожны з зямляўласьнікаў быў зацікаўлены ў tym, каб у яго распараджэнні знаходзілася магчыма большая колькасць нявольнікаў і каб на яго рабочую сілу ня было замахаў з боку трэціх асоб. Кіруючай клясе было вельмі важна вызначыць усе тыя ўмовы, пры якіх той ці іншы чалавек трапляў у становішча нявольніка, а таксама захаваць, пры дапамозе законаў, сваю рабочую сілу ад замахаў на яе з боку трэціх асоб. Інстытут нявольніцтва ўжо ведае і кароткая рэдакцыя Русской Правды, якая памінае аб нявольніках, але яшчэ ня ведае інстытуту нявольніцтва, як зусім сформаваўшагася юрыдычнага інстытуту. У кароткай рэдакцыі Русской Правды інстытут нявольніцтва нават ня мог атрымаць свайго аформлення, бо ў той час нявольніцтва яшчэ ня было tym гаспадарчым інстытутам, які меў вялізнае значэнне для зямляўласьніка. Нявольнікі яшчэ не затримліваліся ў ту ў эпоху ў руках дружыннікаў, а вывозіліся на адпаведныя замежныя рынкі, дзе быў попыт на іх.

Са зъменаю агульна-гаспадарчых умоў зъянілася, зразумела, ня толькі гаспадарчае, але і юрыдычнае становішча

²⁾ Юшков, В. С. Феодальные отношения в Киевской Руси („Ученые Записки Саратовского Унив.“, т. III и IV).

нявольніка. Баярын-прадпрыемца, зразумела, можа бескантрольна распараджацца працаю і асабаю свайго нявольніка, але няма такой сілы, якая мела-б права абараніць нявольніка ад яго гаспадара. Бескантрольнае распараджэнне працаю і асабаю нявольніка з боку яго гаспадара—гэта харктэрная рыса фэўдальнага нявольніцтва, бо толькі рабочая сіла нявольніка давала зямляўласьніку тыя продукты, якія маглі падтрымліваць яго існаванье і быць таксама крыніцаю для збыту.

Калі нявольніцтва ў эпоху Русской Правды поўнай рэдакцыі выступае, як выразна сформавашыся юрыдычны інстытут, дык у тэй-же Русской Правде ёсьць ня мала даных, якія сьведчаць, што ня ўсе нявольнікі займалі адолькавае гаспадарчае становішча. Абедзьве рэдакцыі Русской Правды ведаюць нявольнікаў-земляробаў, ведаюць нявольнікаў-рамеснікаў. Фэўдальная гаспадарка выклікала прысутнасць тых і другіх. Нявольнікі-земляробы выконвалі баршчыную працу. Нявольнікі-рамеснікі спраўлялі на фэўдальным дварэ ўсе тыя рамесніцкія працы, якія былі патрэбны для гаспадаркі. Гэты падзел нявольнікаў на дзьве катэгорыі не выклікае ніякіх спрэчак³⁾). Былі сярод нявольнікаў і асобы, якія займалі пасады загадчыкаў усёй рабочай сілай маёнткаў, або выконвалі пры дварэ якіясь выключныя функцыі. У Русской Правде вядомы інстытут княскіх сельскіх і ратайных цівunoў, якія былі нічым іншым, як кіраунічымі ў княскіх маёнтках. Такія самыя цівunuны былі і ў маёнтках баяр. Звычайна цівунамі былі нявольнікі. Цівунства і нявольніцтва—два паняцьці адолькавага харктару. Недарма ў Русской Правде адзначана, што калі хто-небудзь возьме цівунства „без ряду или ключ себе привяжет“, то тым самым ён трапляе ў становішча нявольніка. Зразумела, нявольнік-цивун займае асаблівае месца ў фэўдальнай гаспадарцы. Ён зьяўляецца вельмі каштоўнай велічынёй і зусім зразумела, што штраф за забойства цівuna вызначаецца значна большы ў параўнаньні, чым за забойства звычайнага нявольніка. У Русской Правде поўнай рэдакцыі штраф за забойства сельскага княскага цівuna або ратайнага вызначаны ў 12 грывен, а за „рядовіча“—5 грывен. Такая самая расцэнка прынята Русской Правдой і ў адносінах да баярскіх халопаў⁴⁾.

У тэй-же рэдакцыі Русской Правды ёсьць паказанье на нявольніка „и кормилича и рабу-кормилицу“⁵⁾). Гэтыя артыкулы сьведчаць, што былі нявольнікі, якім даручалася

³⁾ Русская Правда Карамзинский список, §§ 11, 12. Далей цытуецца—*„Р. Пр.“*

⁴⁾ Там-же, § 11.

⁵⁾ Там-же, § 14.

выхаваньне дзяцей у баярскіх і княскіх дамох, што яны былі вельмі каштоўнымі для зямляўласніка, і іх асобы расцэневаліся таксама высака, як асобы цівуна або рамесніка.

Для азначэння прыналежнасьці асоб да юрыдычна-нявольнага стану Русская Правда карыстаецца рознымі тэрмінолёгічнымі назвамі. Нявольнік, як юрыдычна нявольная асoba, якая знаходзіцца ў поўнай залежнасьці ад свайго гаспадара, носіць назvu ў Русской Правде пашыранай рэдакцыі „холопа обельного“⁶). Але Русская Правда ведае тэрмін „челядин“, што таксама азначае прыналежнасьць да ў поўнай меры юрыдычна-нявольнага стану⁷). Русская Правда ведае тэрмін „паробок“⁸). Для азначэння прыналежнасьці жанчыны да нявольніцкага стану Русская Правда карыстаецца тэрмінам „раба“⁹). Гэтая рознасьць тэрмінолёгіі зусім не азначае розніцы ў юрыдычным стане. Усё гэта толькі съведчыць аб некаторай несформаванасці юрыдычнай тэрмінолёгіі ў эпоху Русской Правды поўнай рэдакцыі.

Нявольніцтва, як гаспадарчая сіла ў эпоху, што вывучаецца, было шчыльна звязана з усімі відамі тагочаснага буйнога земляўладаньня. Гэта знайшло сваё пэўнае адбіцьцё ў Русской Правде, якая падзяляе халопаў на тро катэгoryi: „княжие“ боярскіи и черньцевы“¹⁰).

Інстытут нявольніцтва, які пасьпей узмацніцца і разгарнуцца ў ту ў эпоху, калі беларускія землі вышлі з складу Кіеўскай дзяржавы і зрабіліся самастойнымі экономічнымі і політычнымі організмамі, існаваў і пашыраўся і ў ту ў эпоху, калі Беларусь увайшла ў склад вялікага княства Літоўскага. Пашыраўшаяся сельская гаспадарка і буйное земляўладаньне мелі патрэбу, як і раней, у пэўнай колькасьці рабочай сілы. Асноўнай рабочай сілай і ў той час была сіла нявольнікаў. Пры іх дапамозе здавальняліся ўсе гаспадарчыя патрэбы прыватна-ўласніцкіх і вялікакняскіх гаспадарак.

Для азначэння прыналежнасьці да нявольнага стану, у эпоху Літоўскага Статуту 1529 г., у актах трапляюцца розныя тэрміны, якія таксама съведчаць аб несформаванасці юрыдычнае тэрмінолёгіі. Тэрміны Русской Правды: „холоп“ і „обель“, як паказынікі поўнай юрыдычнай няволі, перасталі фактычна ўжывацца. Праўда, слова „обель“ яшчэ ўжывалася ў юрыдычных докумэнтах, таксама ў сэнсе вечнасьці, але гэтым тэрмінам звычайна карысталіся пры складаньні актаў куплі-продажы: „купил сельцо обель“; „купил двор от-

⁶) Там-жа, § 119, 74.

⁷) Там-жа, § 34.

⁸) Там-жа, § 75.

⁹) Там-жа, § 13, 110.

¹⁰) Там-жа, § 43.

чины́й обель вечно"; „купил село и отчину обель”; „купил дядковщину... со всим тым, как они сами держали—обель вечно”. Нявыкуплены маёнтак можна было прадаць на вечнасьць: „в тых своих пенезях обель”¹¹). Праўда, тэрмін „холоп” не кончаткова зынік з ужытку. Устаўная грамата Кіеўскай зямлі захоўвае старажытны тэрмін Русской Правды: „холоп” і „раба”—„а коли будет человек или холоп, или раб на господина своего сочти ино с человеком и холопом, и с рабою, суда нет, а человека и холопа и рабу господарю выдати”. Кіеўская ўстаўная грамата не дапускае паказаньня халопаў на судзе ў якасьці съведак. Паказанье халопа ня мае сілы. У гэтых адносінах Кіеўская ўстаўная грамата захавала адну з самых галоўных азнак, якая съведчыць аб адсутнасьці правамоцнасьці і дзеяздольнасьці нявольнікаў¹²).

Калі зьвярнуцца да докумэнтаў Літоўскае Мэтрыкі канца XV і пачатку XVI сталецца, дык і ў апошніх трэба адзначыць рознастайнасьць тэрмінаў, якія характарызуюць нявольны стан. Найбольш пашираным словам, што азначае прыналежнасьць да нявольнага стану, быў тэрмін „челядь невольная”. Пад гэтым тэрмінам трэба разумець скучнасьць усёй рабочай нявольнай сілы, незалежна ад полу і ўзросту, якая знаходзілася ў тым ці другім прыватна-ўласніцкім або вялікакняскім дварэ¹³). Пад гэтым-жа тэрмінам можна таксама разумець і частку рабочай сілы, якая знаходзіцца ў тым ці іншым маёнтку. Трапляеца тэрмін і проста челядзь, што съведчыць аб тым, што тэрмін челядзь настолькі ўшоў у жыцьцё, настолькі стаў зразумелым, што дадаваць слова—нявольная, тыя, хто складаў юрыдычныя докумэнты, не заўсёды знаходзілі патрэбным¹⁴). З другога боку, у судовых актак таго часу трапляеца тэрмін „челядзь вольная”. Пад гэтым тэрмінам трэба разумець вольную асобу, якая знаходзіцца на дворнай службе і выконвае розныя павіннасьці па дому і ў дворнай гаспадарцы. У гаспадарчых адносінах паміж дворнымі слугамі, вольнымі і нявольнымі, ня было ніякае розніцы, і таму вольныя дворныя слугі маглі называцца челядзьдзю. На практыцы бывалі такія выпадкі, калі гаспадар знаходзіў магчымым разглядаць такую челядзь вольную, як нявольную, складаўшую іх беспасрэднюю ўлас-

¹¹⁾ Леонтович, Ф. О. Акты Литовской Метрики т. I. Варшава 1896-1897, №№ 228, 337, 347, 401, 454. Далей цытуецца: Леонтович, Акты.

¹²⁾ Любавский, М. К. Очерк истории Литовско-русского государства М. 1915, Приложение II стр. 378.

¹³⁾ Русская Историческая Библиотека (далей цытуецца Р. И. Б.) т. XX. стр. 94, 152, 161, 218 и. др.

¹⁴⁾ Р. И. Б. XX стр. 27, 56. и др.

насьць¹⁵⁾). Чэлядзь нявольная—тэрмін новы для вывучаемай эпохі. Зусім зразумела, што тэрмін „челядь невольная“ шырока быў распаўсюджаны на тэрыторыі Літоўска-Беларускае дзяржавы ў ту ў эпоху, калі процэс экономічнае консолідацыі дзяржавы ўжо прыняў больш-менш выразныя формы. Тэрмін „челядь невольная“ ўжо ўжывалася ў даніах вялікага князя Казіміра¹⁶⁾). Документы канца XV і пачатку XVI ст. ведаюць некалькі катэгорый чэлядзі нявольнай. Вядомы: чэлядзь атчызная, чэлядзь пазычаная, чэлядзь паспольная. Юрыдычнае становішча такой чэлядзі нічым не адрознівалася ад становішча чэлядзі нявольнай наогул. Вышэйпералічаныя тэрміны толькі выяўляюць, у якіх адносінах тая або іншая нявольная асоба знаходзілася да ўласніка таго ці іншага маёнтку. Чэлядзь магла знаходзіцца ў індывідуальным і колектыўным уладаньні; адгэтуль зусім зразумела ўжыванье тэрміну—паспольны¹⁷⁾). Іншы раз чэлядзь нявольная магла быць пазычана адной асобай на час для паслуг другой асобе. Вось такая чэлядзь і насіла назvu пазычанай¹⁸⁾). Чэлядзь, якая зъяўлялася ўласнасьцю гаспадара дзядзізны („родовое имение“) называлася чэлядзьзю атчызной¹⁹⁾). Бязумоўна, чэлядзь нявольная—гэта тэрмін, які атрымаў найбольшае пашырэньне ў XV і пачатку XVI стал. Аднак, адначасна ў быце і судовай практыцы ўжываліся і іншыя тэрміны, якія таксама съведчылі аб прыналежнасьці людзей, як мужчын, так і жанчын, да нявольнага стану. Прыналежнасьць мужчын да нявольнага стану харектарызуецца тэрмінам „паробок невольный“. Гэты тэрмін ужо ўжывалася ў эпоху Казіміра. Ён трапляецца ў зямельных наданьнях апошняга²⁰⁾). Акты канца XV і пачатку XVI ст. добра ведаюць гэты зусім сформаваўшыся тэрмін²¹⁾). Для азначэння прыналежнасьці асобы да нявольнага стану ўжываўся таксама тэрмін „детина невольный“ і нявольнік²²⁾). Што да азначэння прыналежнасьці жанчын да нявольнага стану, як агульнае правіла, карысталіся тэрмінам „жонка невольная“. У тым выпадку, калі справа ішла аб дзяўчыне нявольнага стану, дык у документах ужывалася тэрмін „девка невольная“²³⁾.

¹⁵⁾ Р. И. Б. ХХ, стр. 17, 1532.

¹⁶⁾ Документы Московского Архива Министерства Юстиции т. 1, (далей цытуем ДМАМЮ) М. 1897. стр. 61.

¹⁷⁾ Р. И. Б. ХХ, стр. 1426.

¹⁸⁾ Р. И. Б. ХХ, стр. 1532.

¹⁹⁾ Р. И. Б. ХХ, стр. 249.

²⁰⁾ ДМАМЮ, стр. 48.

²¹⁾ Леонтович, Акты №№ 89, 167, 364; Р. И. Б. ХХ, I, № 98, 184 189.

²²⁾ Р. И. Б. ХХ, стр. 806, 1207.

²³⁾ Р. И. Б. ХХ, стр. 128, 312 и др., стр. 221—223 и др.

Актавая тэрмінолёгія XV і пачатку XVI ст. павінна была зрабіць свой уплыў на тэрмінолёгію Літоўскага Статуту 1529 г. Літоўскі Статут ведае тэрмін „челядь невольная“. Тэрмін „челядь невольная“ трапляецца шмат у якіх артыкулах першага Літоўскага Статуту²⁴⁾). Другі тэрмін, якім карыстаецца Літоўскі Статут 1529 г. для азначэння прыналежнасці да нявольнага стану—гэта „невольник“²⁵⁾). Апроч таго, у Літоўскім Статуте трапляюцца тэрміны „паробок, чоловек невольный, челядь, челядин невольный, челядин, чоловек“²⁶⁾). Для азначэння прыналежнасці жанчыны да нявольнага стану Літоўскі Статут 1529 г. звычайна карыстаецца тэрмінам „жонка невольная“²⁷⁾). Апроч таго, Літоўскаму Статуту 1529 г. вядомы тэрмін „слуга“, адназначны з тэрмінам „челядин“, бо юрдычнае становішча „слугі“ ні ў чым ня рознілася ад юрдычнага становішча невольніка²⁸⁾).

II.

Крыніцы нявольніцтва ўжо атрымалі юрдычнае сформаваныне ў Русской Правде. Апошняя ведае ўсе віды таго часнага халопства, за выключэннем палону. Зусім зразумела, што апошняя крыніца нявольніцтва—палон—не знайшоў адбіцца ў Русской Правде. Ператварэнне палоннага ў нявольніка было старым звычаем, які сам-па-сабе быў зусім зразумелы кожнаму, хто браў палонных, і таму ня было патрэбы замацоўваць яго ў такім юрдычным помніку, якім зьяўляецца Русская Правда. Судовая практика XV і пачатку XVI сталецца ведае ўсе крыніцы нявольніцтва, вядомыя Русской Правде. Пад уплывам розных бытавых умоў, у эпоху Літоўскага Статуту 1529 г. адбываюцца некаторыя зьмены ў пытаньні аб паходжаньні нявольніцтва. Адны крыніцы нявольніцтва ў гэты час згубілі сваё значэнне, другія атрымалі іншую формулюйку. У пэўных выпадках практика жыцця не дапусціла ўзынікнення нявольніцтва стану ў якасці вечна залежнага становішча. Гэта съведчыць аб tym, што інстытут нявольніцтва ў XV і ў першай чвэрці XVI ст. падлягаў некаторым зьменам, дзякуючы якім асобным крыніцы нявольніцтва, эпохі Русской Правды адпалі, ці захавалі свой часовы характар.

І ў эпоху Літоўска-Беларускае дзяржавы, палон, як крыніца нявольніцтва, захоўвае сваю сілу, і, пэўне, мае яшчэ

²⁴⁾ Статут 1529, V, 8; IV, 1; XI, 6, 12; XII, 8.

²⁵⁾ Статут 1529, V, 17; XI, 13.

²⁶⁾ Статут 1529, XI, 5, 6, 9, 11, 12.

²⁷⁾ Статут 1529, XI, 5, 6, 7, 10.

²⁸⁾ Статут 1529, XI, 14; XIII, V.

большае пашырэньне, калі прыняць пад увагу тое напруджанае знадворнае становішча, у якім знаходзілася ў XV ст. Літоўска-Беларуская дзяржава. Літоўскі Статут першай рэдакцыі ў сваім імкненіі ахапіць юрыдычнымі нормамі ўсе зъявы жыцьця, паколькі ў апошніх адбіваліся інтэрэсы земляробчае клясы, зразумела, павінен быў зафіксаваць і гэтую крыніцу нявольнага стану. У гэтых адносінах Літоўскі Статут 1529 году запоўніў тую прагаліну, якая была ў Русской Правде. Для тых, хто складаў Літоўскі Статут палон зъяўляеца другой прычынай нявольніцтва: „которая полоном введены з земли неприятельское“¹⁾.

Нявольніцтва—юрыдычны стан наследнага харектару. Дзеци нявольнікаў, натуральна, зъяўляюцца нявольнікамі, і гэта не выклікала ніякіх сумненіняў у эпоху Русской Правды. Трэба сказаць, што ў Русской Правде німа простага памінання аб гэтым, але ўскосна ўсё-ж такі гаворыцца ў адным з артыкулаў, дзе справа ідзе аб апецы. Згодна гэтаму артыкулу, апякун за сваю дзейнасьць па загадваныні і захаваныні адданае яму ў апеку маемасці атрымлівае ўзнагароду „от челяди плод или от скота“. Стан бацькоў перадаеца дзецим. Дзеци зъяўляюцца такімі самымі вечнымі нявольнікамі, якімі былі іх бацькі²⁾. Зразумела, гэтае палажэнне захавала сваю сілу і на будучы час. Пры разглядзе спраў, узбуджаных нявольнікамі аб вызваленіі іх з няволі, урадоўцы прымалі пад увагу паходжанье нявольніка, і калі бацькі гэтага чалавека ня былі нявольнікамі, дык яго адпускалі на волю. Таксама, пры разглядзе спраў, узбуджанай у 1520 г. адным прыгонным аб вольнасьці, стараста Дарагіцкі і Слонімскі вырашыў гэтае пытаньне на карысць гэтаму чалавеку на тэй падставе, што матка пазывальніка („истца“) „не была замужем за паробком і не венчалась с ним“³⁾. Баярыня Маса Падзейковіча ўзбудзіла ў 1517 г. спраvu аб звароце ёй яе дзеверам Якубам Станьковічам: „челядь невольную мужа моего, отчизны детей моих, на имя Янца, а Говенца, а Микутия Станюсовых детей и тежь Доротины дети, на имя Мажуту, а Матуля, а Зофейку“⁴⁾. Слонімскі дзяржаўца, упэўніўшыся, што ісціца мае права на ўладанье вышэйназванай чэлядзьдзю нявольнай, здаволіў яе іск. Зусім зразумела, што тыя, хто складаў першы Статут знайшлі мэта-згодным зафіксаваць і гэтую адзіную крыніцу нявольнага

¹⁾ Статут 1529, XI, 13.

²⁾ Р. Пр., § 111.

³⁾ Р. И. Б., т. XX, кн. III, № 160.

⁴⁾ Р. И. Б., XX, к. I № 357.

стану: „невольниками становятся те, кто из невольных ся рожает”⁵⁾.

Згодна поўнай рэдакцыі Русской Правды⁶⁾, той, хто „поймет робу а без ряду”, робіца поўным халопам. На падставе гэтага артыкулу можна зрабіць справядлівае заключынне, што не заўсёды шлюб з нявольніцай цягнуў за сабою нявольніцтва для яе мужа. Але ў тым выпадку, калі вольная жанчына брала шлюб з нявольнікам, натуральна яна трапляла ў юрыдычна-нявольнае становішча. Гэта было зусім зразумелым для складальніка Русской Правды. Жыцьцёвая практыка, напэуна, не стварала ніякіх спрэчных пытанняў, і зусім зразумела, што ў Русской Правде аб гэтым не паміналася. Пры вытлумачэнні артыкулу Русской Правды, у якім паказаны ўмовы, пры якіх вольны чалавек, бяручы шлюб, можа зрабіцца нявольным, можна зрабіць пэўны вывод,— што шлюб вольнага чалавека з нявольным і наадварот, пры пэўных умовах, цягне за сабою няволю для вольнага раней чалавека. У эпоху Літоўска-Беларускае дзяржавы гэтая крыніца нявольніцтва павінна была атрымаць яшчэ больш шырокое ў інтерэсах рабаўласцікаў тлумачэнне. Зямляўласцікам патрэбны былі нявольнікі, як гаспадарчая сіла, і зусім зразумела, што ўмоўныя адносіны, пры шлюбе вольнага чалавека з нявольніцай, павінны былі зьнікнуць. Практыка жыцьця рабіла свой уплыў у гэтым кірунку. Шлюб чалавека вольнага з нявольным, як агульнае правіла, прыводзіў чалавека вольнага ў нявольнае юрыдычнае становішча. Судовая практыка пачатку XVI ст. добра ведае нявольніцтва вольнай жанчыны з прычыны шлюбу яе з парабкам⁷⁾. Бытавая практыка знайшла ў Статуте 1529 году сваё юрыдычнае афармленне. Згодна Статуту „иж хто-б ведаючы жонку неволную, хотя человек волный, посяг, тогда и сам в неволю имеет быть и дети их, будь мужского стану або женского; тым-же обычаем и жонка имеет быть, ежли бы за неволного пошла ведаючы, тогда и сама в неволю поддается и дети их”⁸⁾. Статут, признаючы, што шлюб вольнага з нявольным вядзе за сабой няволю як для аднаго з пабраўшыхся, так і для іх патомства, аднак зрабіў заувагу, што гэта магчыма толькі ў тым выпадку, калі вольны чалавек браў шлюб „ведаючы” нявольны стан другога. З заувагі Статуту можна зрабіць адпаведны вывод.—У тым выпадку, калі хто-небудзь вольны згаджаўся на шлюб з нявольным і я ведаў аб юрыдычным становішчы апошняга,—гэты шлюб ня пры-

⁵⁾ Статут 1529, XI, 13.

⁶⁾ Р. Пр., § 120.

⁷⁾ Р. И. Б., XX, кн. III, № 160.

⁸⁾ Статут 1529, XI, 13.

водзіў вольнага чалавека ў стан нявольніка, бо ў даным выпадку аднаму з пабраўшыхся невядома было нявольнае становішча другога: таму такі шлюб не цягнуў за сабою ніякіх абмоўных вынікаў для юрыдычнага становішча вольнага чалавека.

Руской Правде вядома добровольнае ўступленье ў халопства,—шляхам самапрадажы. Русская Правда вымагае толькі выкананьня ўмоў, каб такі акт добровольнае адмовы ад сваёй волі адбываўся ў прысутнасці съведак і княскага чыноўніка, які пры гэтым атрымліваў адпаведную пошліну („еже кто то купить хотя и до полугривны, а послухи поставить, и нагату дастъ перед самем холопом а не без него“)⁹⁾. Вымагаючы прысутнасці съведак і княскага чыноўніка, як умовы, без якой самапрадажная ўгода ня можа мець ніякага значэння, Русская Правда выстаўляе таксама вымаганьне, каб самапрадажная ўгода адбывалася абавязкова ў прысутнасці самога халопа. Статут 1529 году трymaeцца таго самага погляду. Праўда, статут 1529 году, дапускаючы добровольнае ўступленье ў халопства, ставіць пры гэтым пэўныя абмежаваньні. Статут не дапускае такіх умоў пры самапродажы ў няволю, якія прымушалі-б вольнага чалавека, насуперак яго ўласнаму жаданью, зрабіцца нявольнікам: калі хто-небудзь прадае сябе, або вольнага чалавека, або сваіх дзяцей у няволю ў часе голаду, дык такі акт ня мае юрыдычнае сілы. Такое нявольніцтва носіць часовы характар. Праз год той, хто прадаўся або прадаў свайго сына ў няволю, мае, права, „пенязей набывши“, звярнуць гаспадару запрадажную суму, пасля чаго ён—зноў вольны чалавек. Зразумела, у тым выпадку, калі вольны чалавек, трапіўшы ў няволю пад уплывам бытавых умоў, ня мог здабыць патрэбнае сумы грошай, дык ён павінен адпрацеваць, паводле прынятага ў Статуце разыліку, атрыманую ім суму¹⁰⁾). Статут таксама не дапускае нявольніцтва з прычыны нявыплаты доўгу. Вольны чалавек, звязаны даўгавымі абавязанасцямі з другой асобай, можа адпрацеваць пазычаную суму грошай, бо паводле Статуту „за жадный выступ“ ніхто ня можа зрабіцца нявольнікам¹¹⁾).

Зразумела, Статут захоўваў за гаспадарамі права распараджацца сваімі нявольнікамі па сваім уласным жаданьні, як сваёй маемасцю¹²⁾.

У кнігах судовых спраў Літоўскае Мэтрыкі даволі часта трапляеца тэрмін „чэлядь невольная отчизная“, „жонка от-

⁹⁾ Р. Пр., § 119.

¹⁰⁾ Р. И. Б. XX, III, № 90; Статут 1529, LI, II.

¹¹⁾ Статут 1529, XI, 7.

¹²⁾ Статут 1529, XI, II.

чизная". Тэрмін „отчизный“ у дапасаваньні да чэлядзі ня-
вольнай азначае старадаўнью прыналежнасьць таго ці інша-
га нявольніка да данага гаспадара чэлядзі нявольнай, неза-
лежна ад таго, якім чынам мог утварыцца сам нявольны
стан. Так, гаспадарскі слуга Задвейскі Петрюк Кгежэліс вы-
магаў звароту чэлядзі нявольнай, якая ўцякла да гаспадар-
скага двара пад протэктарат мясцовага дзяржаўцы. Ісьцец ня
мог прывесьці ніякіх довадаў нявольнага стану зъбегшага
чалавека, за выключэннем толькі аднаго аргумэнту: „то че-
лядь моя невольная отчизная, тую челядь мели предки мои,
дед и отец мой мел, и я аж до сих часов вжо с 40 лет тую
челядь держал“. Відавочна, па думцы ісца факт знаходжань-
ня пэўнае асобы ў стане прыналежнасьці да нявольнай чэ-
лядзі на працягу многіх гадоў, ужо дзякуючы даўнасьці
тэрміну сьведчыць аб юрыдычным нявольным стане такога
чалавека¹³⁾). Праўда, у даным выпадку ісцу ня ўдалося вяр-
нуць да сябе зъбеглу чэлядзь нявольную, бо чэлядзь змаг-
ла давесьці сваё вольнае паходжаньне. Тэрмін „отчизный“
азначае наогул уласнасьць. Пры разглядзе справы ў 1516 г.
паміж Ганнай Валчковіч і баярынай Доняй Мацовіч адносна
жонкі нявольнай Кацярыны, разам з яе дачкой, адказчыца
даводзіла, што „тая жонка властная моя отчизная невольная“.
Само нявольніцва ўзынікла дзякуючы даўнасьці тэрміну.
Ісьціца даводзіла, што першы яе муж „отдал тую девку слу-
зе своему на послугу“. Апошні дзякуючы адсутнасьці срод-
каў „заставил тую женку отцу тое боярини Михну Юрко-
вичу у полторе копе грошей“. Сама жонка служыла, як і
раней, да гэтага часу ў баярыні і „теперь пришла“ да пані
Якубовай Валчковіч, а „другая дочка засталася там у тое
баярини“¹⁴⁾). Такім чынам, абодвы бакі імкнуліся заўладаць
нявольнай жонкай, спасылаючыся на факт даўнасьці ўла-
даньня, але не даводзячы, аднак, факту нявольнага паход-
жаньня апошняй. Узынікненне нявольнага стану, з прычыны
даўнасьці тэрміну, без устанаўлення самага моманту няволь-
насьці, было агульна-паширанай зъявай бытавога харектару.
Юрыдычнае значэнне гэтае зъявы не выклікала ніякіх сум-
неніняў у тагочасным шляхецтве. Зусім зразумела, што ў
Статуте 1529 году ўзынікненне нявольніцва з прычыны
даўнасьці тэрміну знайшло сваё юрыдычнае аформленье.
Статут 1529 г. лічыць нявольнікам таго, хто „здавна в нево-
ли суть“¹⁵⁾). Прымяючы пад увагу, што Статут ведае земскую
даўнасьць, працягам у 10 год, можна на падставе гэтага
зрабіць дапушчэнне, што нявольніцва магло ўзынікнуць

¹³⁾ Р. И. Б. XX, I, № 188.

¹⁴⁾ Р. И. Б. XX, I, № 299.

¹⁵⁾ Статут 1529, XI, 13.

праз 10 год, калі слуга выконваў у дварэ ўласніка абавязкі на правох чэлядзі нявольнай.

Нявольніцтва магло ўзнікнуць і па суду. Узынікненне нявольніцтва з прычыны судовае пастановы было вядома Русской Правде, паводле якой злосны даўжнік „ожели пропиется или пробиется, а в безумии чюжъ товар потратить, то како любо тем, чыи тых куны, ждут ли ему, продадут ли его, своя ім воля“¹⁶⁾). Русская Правда ставіла перад крэдыторам альтэрнатыву, прадаць у няволю купца-банкрута, ці ча-каць, дазволіўшы яму рату ў выплаце доўгу. Зразумела, самы факт банкротства трэба было давесьці на судзе. Русская Правда гаворыць толькі аб банкротстве купца. Даўжнікоў з другога стану Русская Правда абыходзіць, але, зразумела, што на ўсіх асоб вольнага стану пашыралася чыннасьць гэтага артыкулу. Пэўна немаemasным даўжніком, ня купцом, не давалі раты. Такія асобы, як зусім справядліва заўважвае В. И. Сергеевич, падлягалі ва ўсякім разе продажы ў няволю¹⁷⁾). Крэдытор ня мог зрабіць іначай з злосным банкрутам ня купцом, бо такі банкррут ня меў звычайна ніякіх надзеяў у будучым знайсьці патрэбныя сродкі, каб вярнуць свой доўг. Русская Правда сурова карае злосных банкрутаў. Гэтым самым яна становіцца на бок капиталістых. Зусім іначай Русская Правда адносіцца да нязлосных немаemasных даўжнікоў. Выпадковае банкротства магло ўзынікнуць з прычыны розных акалічнасьцяй, часта дзякуючы стыхійным няшчасцям, і зусім зразумела, што ў такіх выпадках банкрутаў нельга было караць вечнай няволяй. Русская Правда ў такім выпадку дазваляла рату такому банкруту ў выплаце ім доўгу¹⁸⁾). У эпоху першага Статуту ўжо невядома вечная няволя, як кара за невыкананыне ўзятых на сябе даўгавых забавязанасьцяй. Экономічнае жыцьцё зрабілася значна больш складаным і tym самым павялічыла магчымасці даўжніку знайсьці сродкі для выплаты свайго доўгу. Зямляуласнікі, прымаючы на сябе даўгавыя забавязанасьці, забясьпечвалі свой доўг заставай людзей, ці запісвалі частку атчызнага маёнтку, або распрадавалі свае статкі, ці ўводзілі ва ўладаныне маёнткамі, ці іх часткаю ў размеры сумы свайго доўгу¹⁹⁾). У даным выпадку разумеліся асобы прывілеяваныя, якія ўладалі маемасцю і таму мелі магчымасць выплаціць свой доўг. Аднак, у судовай практыцы эпохі першага Статуту маглі быць адказчыкамі па даўгавых забавязанасьцях і

¹⁶⁾ Р. Пр. § 68.

¹⁷⁾ Сергеевич. Русские Юридические Древности, т. I, изд. 2-е. СПБ. 1902, стр. 148.

¹⁸⁾ Р. Пр., § 68.

¹⁹⁾ Р. И. Б. XX, I, № 66, 216, 492; II, 42, 232.

вольныя людзі простага стану, якія ня мелі адпаведнае ня-
рухомае маємасці. У такім выпадку, калі была даведзена
немаємаснасць, яны выдаваліся галавой, у чым можна пера-
канца з наступнага прыкладу: два чалавекі — людзі гаспадар-
скага баярына Пятра Яновіча павінны былі выплаціць баярыну
Станіславу Добковічу „за некоторое злодейство 50 коп гро-
шай“. Паводле адбыўшайся згоды яны былі забавязаны выпла-
ціць ісцу 30 коп грошай, па 15 коп на кожнага ў тэрмін 1-га го-
ду. У вызначаны тэрмін адзін адказчык выплаціў 14 коп грошай,
а другі ня здолеў унесці патрэбную суму. Дзяржаўца Слонім-
скі пастанавіў, што гаспадар няспраўных даўжнікоў абавязан
быў „поставити его самого и с женою его со всеми статки
шию за тулю 15 коп грошей Станіславу в руки подати“²⁰⁾.
Калі гэтая судовая пастанова зусім ясна гаворыць аб tym, які
лёс чакае асобу ў выпадку нявыплаты 15 коп грошай, дык
з судовага выраку зусім ня відаць, што чакае другога даўж-
ніка за нявыплату апошняй капы грошай. Праўда, у выпад-
ку, калі падданыя ня выконвалі сваіх даўгавых забавязанась-
цяй, доўг мог быць выплачаны іх гаспадаром. Так, земянін
Якуб Ісдэбскі выплаціў „за люди Гостиловичы“ тулю суму
грошай, за якую „они были выданы у злодействе“²¹⁾. Зразу-
мела, гаспадар не хацеў страціць сваіх нявольнікаў, як пэў-
ную рабочую сілу і таму палічыў за лепшае выплаціць са-
мому патрэбную суму грошай і tym самым паставіць сваіх
падданых у поўныя даўгавыя забавязанасці да самога сябе.
Праўда, калі вольны чалавек прадаваўся ў няволю з прычи-
ны нявыкананых даўгавых забавязанасцяй, такая няволя мела
часовы характар і цягнулася да таго часу, пакуль ён не ад-
працеваў усю суму грошай. Статут 1529 году прыводзіць
такі разылік: год работы мужчыны ацэнываецца ў 12 грошай,
калі пры гэтым крэдытор мог даць „мужику присевок на
пожиток их“. У праціўным выпадку мужык адрабаляў у
год поў капы грошай, а жонка 12 грошай²²⁾. Статут паста-
віў таксама пытанье аб tym, ці нясуць дзецы адказнасць
па даўгавых забавязанасцях бацькоў у выпадку іх съмерці
да моманту адработкі імі ўсяго доўгу. Статут 1529 году
развязвае гэтае пытанье ў дадатным сэнсе. Неадроблены
доўг пераносіцца на дзяцей: залежнасць іх, у такім выпад-
ку, спыняеца пасля выплаты імі ўсяго доўгу²³⁾.

Руской Правде вядомы пэўны від злачынства—забой-
ства бяз усякае сваркі (свады). Значыць такое забойства
было невыпадковым, а наўмысным. Русская Правда вельмі

²⁰⁾ Р. И. Б., ХХ, I, № 148.

²¹⁾ Р. И. Б., ХХ, II, № 234.

²²⁾ Статут 1529, XI, 7.

²³⁾ Там-жа, XI, 7.

сурова адносіцца да такіх забойц. Стаўшы на шлях аховы парадку і спакою, Русская Правда пастанаўляе, каб такія забойцы разам з жонкаю і дзецьмі выдаваліся „на поток и разграбление“²⁴⁾. Выдача за забойства „на поток и разграбление“ фактычна азначала тое, што забойца з усёю сваёю сям'ёю губляў свой вольны стан і рабіўся обельным халопам. Пры тых поглядах на злачынства і кару, якія сформаваліся ў эпоху Русской Правды „поток и разграбление“ зьяўлялася найбольш цяжкаю караю.

У эпоху Літоўска-Беларускае дзяржавы агульныя прынцыпы карнае систэмы Русской Правды мелі сілу, як і раней. Выдача галавой злачынца за забойства, за якое апошні падлягаў кары съмерцю, была агульна-пашыранай систэмай з той толькі розніцай, што кара не пашыралася на жонку і дзяцей злачынцы, калі яны ня прымалі ўдзелу ў забойстве. Так, нехта Марцінец быў „выдан шиею“ баярыну Мацку Федковічу, але „жона и дети“ яго засталіся вольнымі, бо яны ня прымалі ўдзелу ў злачынстве²⁵⁾. Сышчык Юшко Веневіч незаконна катаўваў баяр Ейшышскай воласьці. Гэтае катаўванье скончылася съмерцю некоторых баяр. Судовае съледзтва пацвердзіла правільнасць узбуджанага абвінавачання з боку баяр. Вінаваты Юшко, згодна прыгавару быў выдан „за таковый его выступ и за головщины и за грабежи оных людей шиею на ратушъ“. Уся яго атчызная зямля, разам з чэлядзьдзю нявольнай, тым ня менш заставалася ў распараджэнні жонкі і дзяцей, якія былі абавязаны: „с того службу господарскую служити, бо они в том не винны, иж он з листом господарским ездил“²⁶⁾. Нельга, зразумела, ня бачыць у гэтых судовых пастановах значнага кроку наперад у развіцьці правасвядомасці тагочаснага шляхецтва. Статут 1529 году павінен быў падсумаваць папярэднюю судовую практику. Статут дазваляе аддачу ў вечную няволю злачынца, калі зробленае ім злачынства цягне за сабой кару съмерцю. Статут дапускае замену кары съмерцю вечнай няволяй і формулюе гэтую крыніцу нявольніцтва так: „третье коли бы на смерть сказаны кому кроме зодейства“²⁷⁾.

Літоўска-беларускае шляхецкае права, паколькі апошніе знайшло больш-менш пэўны адбітак у Статуте першай рэдакцыі, скараціла агульны лік крыніц нявольніцтва ў па-раўнаньні з Русской Правдой. Эпоха Літоўскага Статуту ўжо ведае халопства „по тиунскому ключу без ряда“, што

²⁴⁾ Р. Пр., § 5.

²⁵⁾ Р. И. Б., XX, I, № 36.

²⁶⁾ Р. И. Б., XX, I, № 97.

²⁷⁾ Статут 1529, XI, 13.

яшчэ дапускаеца паводле Русской Правды²⁸⁾). Таксама скарочаны і іншыя крыніцы нявольніцтва. Позыцыя, якую заняў Статут першай рэдакцыі ў адносінах нявольніцтва, зусім зразумела. Статут толькі зафіксаваў практыку таго часу, але, апроч таго, і ўнёс у яе пэўныя папраўкі. Папраўкі гэтая можна вытлумачыць тым, што нявольніцтва пачынала рабіца гаспадарча нявыгодным, і таму патрэбна было ўнесці ў самы інстытут пэўныя зьмены. Нявыгоднасць самага інстытуту нявольніцтва была зусім зразумела, бо к гэтаму часу рэзка зъмянілася соцыяльна-політычнае становішча вясковага насельніцтва, рабочая сіла якога зусім здавальняла ўсе гаспадарчыя патрэбы зямляўласніка.

Высьветліць колькаснае пашырэнне нявольніцтва на землях прыватных уласнікаў зъяўляецца немагчымым. У распараджэнні дасьледчыка няма прыватнаўласьніцкіх інвэнтароў, у якіх пералічалася-б уся рабочая сіла маёнтку.

У гэты час апублікована толькі невялікая колькасць інвэнтароў велікакняскіх маёнткаў, якія съведчаць, аднак, што колькасна нявольніцтва было нязначным. Можна думаць, што і ў прыватнаўласьніцкіх маёнтках колькасць нявольнікаў была нязначная. У прыватнаўласьніцкіх маёнтках чэлядзь нявольная складала толькі патрэбную катэгорыю хатніх слуг. Што да эксплўатацыі фальварку, дык апошняя адбывалася з дапамогаю так званага цяглага вясковага насельніцтва, якое сядзела на землях абшарніка і фактычна было ў яго пад прыгонам. Эксплўатуючы рабочую сілу вясковага насельніцтва, зямляўласнік меў яе ў такой выстарчающей колькасці, якая задавальняла ўсе яго гаспадарчыя патрэбы.

III.

Нявольніцкі стан—стан спадчынны. Гаспадар нявольніка мае права распараджацца ім па сваім жаданьні, як нейкаю рэччу, мае права забіць яго. Зразумела, што ў тым выпадку, калі нявольнік адпускаўся на волю,—гэты акт павінен быў быць замацаваным пэўным юрыдычным докумэнтам, без якога водпук на волю ня меў-бы ніякага значэння. Выданы гаспадаром докумэнт павінен быў пасъведчыць вольнасць былога чалядзіна. Такія докумэнты, зразумела, мелі юрыдычную сілу, пры разглядзе розных іскаў, што датычыліся чэлядзі нявольнай. Пры разглядзе іску, што быў прад'яўлены баярыну Станковічу жонкаю Варфаламея Подзейковіча, у тым, што ён даў прытулак бегламу парабку, аднак высьветлілася, што парабак, аб якім узбуджаны быў іск, быў пра-

²⁸⁾ Р. Пр., § 121.

даны Яцку Івашковічу, а апошні „пустил его на волю вместе с детьми его“. Слонімскі дзяржаўца, які разглядаў гэтую справу, мусіў лічыцца з прад'яўленым докумэнтам, які павярджаў вольнасць адказчыка, і ў іску адмовіў¹⁾.

Водпук на волю мог адбыцца і паводле тэстамэнту. Баярын Слонімскі Войтко Юшковіч адпусціў на волю „четыре человека братеники на имя Майтековичи, которые были в него в неволи“. Праўда, вызваленая нявольнікі пераводзіліся ў стан цяглых людзей з перадачай былых халопаў яго жонцы, з распараджэннем ім служыці „по тому, как и иншие люди тяглыя служат“²⁾.

Гэты выпадак вельмі харектэрны, бо ён зусім стала съведчыць аб tym, што цяглая служба, з гаспадарчага погляду, была выгаднейшай, чым служба нявольнікаў, і таму гаспадары імкнуліся да колькаснага павялічэння сваіх цяглых людзей.

Чэлядзь нявольная магла звольніцца ад халопства па суду, калі толькі суд даводзіў факт яе вольнага паходжаньня. Вельмі магчыма, што земляўласнікі імкнуліся павялічыць кадры сваёй чэлядзі нявольнай, перарабляючы сваіх дворных слуг—чэлядзь вольную—у чэлядзь нявольную. Падставай для гэтага, пэўна, зьяўлялася даўнасць знаходжаньня на службе на правох чэлядзі нявольнай. Іншы раз такія факты высьвятляліся пры разглядзе судовых іскаў. Баярыня Марына Мацевіч прад'явіла іск да сваёй нявесткі Ядвігі, вінавацячы яе ў tym, што яна заўладала яе ключніцай Даротай. У іску баярыні было адмоўлена, бо суд давёў, што Дарота—„девка вольная“ і можа „по своей волі, кому хотіа, тому служити“³⁾.

Чэлядзь нявольная магла быць вызвалена з нявольнага стану па суду і ў tym выпадку, калі асоба, якая лічыла сябе вольнай па сваім паходжаньні, узбуджала справу аб вольнасці перад адпаведнымі інстанцыямі і здолела давесці вольнасць свайго паходжэння. Калі парабак Левонец узбудзіў справу аб сваёй вольнасці, дык свае доказы ён грунтаваў на tym, што яго матка была вольная. З тae прычыны, што асобы, якія прад'яўлялі правы на Левонца, як чэлядзіна, не маглі даць пэўнага адказу на запытанье Драгіцкага старасты, „если бы матка его была за паробком их и венчалася с ним“, дык стараста знайшоў магчымым вызваліць Левонца „с тоей неволи: маеть он, кому хотіа и служити“⁴⁾.

¹⁾ Р. И. Б, XX, I, № 326.

²⁾ Там-жа, I, № 339.

³⁾ Там-жа, I, № 16.

⁴⁾ Там-жа, XX, III, № 160.

З нявольніцкага стану можна было вызваліцца, даўши заступніка на сваё месца. Так, староста Слонімскі і Дарагіцкі вызваліў з няволі, згодна ўзбуджанаму хадайніцтву, чалядзіна Мацуту, які купіў на сваё месца парабка Войтка Жука. Прауда, парабак, што звольніўся такім чынам, ня меў магчымасьці пайсьці, куды яму хацелася. Ён павінен быў „волостную землю вземши господарю его милости служити“⁵⁾). Калі ісьцец не прадстаўляў докумэнтаў, што съведчылі нявольны стан прадмету іску, ён заўсёды праігryваў справу, а об'ект іску атрымліваў волю.

Задвейскі намесьнік прызнаў жанчыну Кахну вольнай. Дзяржаўца Слонімскі знайшоў прыгавар правільным і пачвердзіў апошні, бо ісьцец не прадставіў к вызначанаму тэрміну купчага лісту, якога ў яго ня было ў момант разгляду справы аб вольнасьці. Дзеля таго судзьдзя знайшоў магчымым пастановіць: „тую жонку есьмо с права на волю пустили“⁶⁾). У бытавой практыцы XV і першай чвэрці XVI сталецця вядомы выпадкі, калі вольныя людзі, на працягу многіх гадоў працевалі, як чэлядзь нявольная, на сваіх гаспадароў. Калі такія асобы, лічачы сябе вольнымі, узьнімалі іск аб вольнасьці,—большаю часткаю іх іск задавальняўся. Судовая практыка замацавала цэлы щэраг такіх іскаў аб вольнасьці. Так, калі чэлядзь нявольная Петрыка Кгежэліса зьбегла пад ахову гаспадарскага Задвейскага намесьніка, і Петрык падаў іск аб звароце беглага чалядзіна, дык пры разглядзе справы на судзе высьветлілася, што ісьцец незаконна на працягу 40 год трymаў зьбеглых халопаў на правох чэлядзі нявольнай. На гэтай падставе дзяржаўца пастановіў лічыць іх вольнымі: „вольни, кому усхотяТЬ, тому служать, а он не маеT их искати, а они пенязей на них смотрети“⁷⁾).

У судовай практыцы ўзьнімалася таксама пытаньне аб tym, ці зьяўляюцца дзеці нявольніцы нявольнымі людзьмі, калі яны радзіліся ад вольнага бацькі. Гэтае пытаньне ўжо стаяла перад законадаўствам у эпоху Русской Правды. Апошняя ўстановіла, што дзеці нявольніцы пасля съмерці іх бацькі—вольнага чалавека—ня маюць права на спадчыну, але за тое яны, разам з маткаю, атрымліваюць волю⁸⁾). Судовая практыка эпохі Літоўскага Статуту трymалася таго самага погляду. Яна прызнавала, што дзеці, якія радзіліся ад „жонки невольной“ і вольнага шляхціча, не зьяўляюцца нявольнікамі, але такія дзеці, як незаконнараджаныя ня маюць праў на спадчыну. Так, калі разглядаўся іск Слонімскага

⁵⁾ Р. И. Б., XX, III, № 90.

⁶⁾ Р. И. Б., XX, I, № 331.

⁷⁾ Р. И. Б., XX, I, 188.

⁸⁾ Р. Пр., § 110.

баярына Андрэя Івашковіча з нявесткамі, прад'яўлены дзе-
цям іх дзядзі Кандрата, што радзіліся ад „жонки невольнай“
і ўладалі да моманту падачы іску часткаю яго маёнтку,—
Слонімскі дзяржаўца Ян Мікалаевіч Радзівіловіч адмовіўся
прызнаць дзяцей Кандрата „паробкамі невольными“, як хা-
цела таго супраціўная старана, але ў той-же час ён зада-
валі іск баярына з нявесткай аб маємасьці, якая знаходзі-
лася ва ўладаньні дзяцей Кандрата. Паводле судовае паста-
новы дзеці Кандрата былі пазбаўлены праў на адпаведную
частку спадчыны. У той-же час дзеці Кандрата атрымалі
права пакінуць тыя землі „з их влостными статки, кром
жита и ярин сеяных и тех молочаных и иных статков до-
мовых дядка их Кондратавых“⁹⁾). Пастанова судзьдзі зусім
лёгічна. Калі дзеці Кандрата па сваім паходжаньні ня маюць
права на ўладаньне зямлёй, дык яны ня могуць карыстацца
і тэю маємасьцю і тымі прыбыткамі, што даваў ім маёнтак
Кандрата.

Калі чэлядзь нявольная належыць зямляўласініку, дык
на ім ляжыць абавязак даваць сродкі на яе пражыцьцё.
Дзеля таго, калі гаспадар не знаходзіў магчымым карміць
сваю чэлядзь нявольную і выганяў яе з дому, што, зразумела,
магло толькі здарацца ў цяжкія галодныя гады, дык у вы-
ніку такога ўчынку гэтая чэлядзь лічылася ўжо вольнай.
Літоўскі Статут 1529 году трymaeцца таго самага погляду і
ясна яго формулюе—„хто чэлядь свою невольную в голод
выбил з двора прочь, не хотячи их переховывать, а они бы
ся сами голод перекормили, таковые вжо не мають быть
невольнымі, але волными“. Аднак, статут вымагаў, каб чэ-
лядзь нявольная выконвала некаторыя правілы, якія маглі-б
пацвердзіць той факт, што яна прымушана была пакінуць
свайго гаспадара. Паводле статуту, выгнаная чэлядзь па-
вінна была заявіць аб сваім выгнаньні земскаму ўраду: „вра-
днику в повете“, а ў гарадох „враду местскому, бурмистру,
або мещанам, іж их выбил“. Земская адміністрацыя павінна
была паведаміць гаспадара халопа аб зробленай ёй заяўцы.
Калі-ж і пасъля гэткае заяўкі гаспадар не захацеў бы іх хар-
чаваць, дык у такім выпадку „оная челядзь вжо вечне мае
быти волна“¹⁰⁾).

Ва ўсіх вышэйпералічаных выпадках водпук на волю чэля-
дзі нявольнай быў фактычна магчымым толькі пры згодзе
земляўласініка. Аднак, Статут ведае выпадкі, калі нявольнікі
маглі зрабіцца вольнымі і бяз згоды гаспадара. Гэта здара-
лася ў тым выпадку, калі халопы хрысьціянскага веравы-

⁹⁾ Р. И. Б., XX, I, № 98.

¹⁰⁾ Статут 1529, XI, 12.

зданьня прадаваліся яўрэям і татарам. У гэтым выпадку ваяводы, старасты і дзяржаўцы, праканаўшыся, што чэлядзь была прадана яўрэям і татарам, павінны былі вызваліць „з неволі кожного хрестьянина от жида, або от татарина“. Праўда, халопы, што былі куплены на вечнасьць, або раздлісі ад купленай нявольніцы, павінны былі працеваць 7 год на сваіх гаспадароў і па сканчэнні 7 год маглі быць адпушчаны на волю. З гэтага правіла Статут 1529 году зрабіў толькі выключэнне для тых надарэнняў татарам, што былі даны пры каралі Казіміры, Аляксандры і Жыгімонце I да часу выданьня статуту. Калі пры такіх надараных дварох знаходзілася нявольная чэлядзь, дык такія татары зямляўласынікі захоўвалі за сабою права ўладаць чэлядзьдзю¹¹⁾.

IV.

Чэлядзь нявольная складае непадзельную частку таго ці іншага земельнага ўладаньня. Яна зъяўляецца той рухомаю маемасцю, якая знаходзіцца пры маёнтку. Дзеля таго, калі вялікія князі надаралі каго-небудзь землямі на тых ці іншых юрыдычных умовах, дык разам з зямлёю ў распароджэнне гаспадара пераходзіла і тая рабочая сіла, у тым ліку і чэлядзь нявольная, якая знаходзілася пры маёнтку. Шматлікія надараныні, што захаваліся ў докумэнтах, выразна сведчаць аб гэтым. Паколькі нявольнікі складаюць непадзельную частку ўсіх прыбыткаў таго ці іншага маёнтку, дык звычайна, калі пры якім-небудзь маёнтку, якім надараўся зямляўласыніку, былі і нявольнікі, яны пералічаліся ў сьпісе розных іншых прыбыткаў. Зусім зразумела, што прысутнасць нявольнікаў у тым ці іншым маёнтку заўсёды адзначаецца. Нявольнік, як рабочая сіла прыносіць не малы прыбытак, і фактам пералічэння вызначаліся і права гаспадара маёнтку на нявольнікаў.

Земельныя ўладаныні ў XV і пачатку XVI стал. ужо падлягалі значнай мобілізацыі. Шляхецкія прывілеі формальна замацавалі права за зямляўласынікамі распароджацца іх земельнаю маемасцю ў пэўных юрыдычных нормах. Калі пры продажы зямлі кожны зямляўласынік мог прадаць толькі адну трэцюю частку зямлі¹⁾, дык, з другога боку, кожны гаспадар рухомае маемасці, у тым ліку і нявольнікаў, меў права распароджацца імі па сваім ўласным жаданьні. І гэта зусім стасавалася з сутнасцю земельнага права таго часу. Ужо ў Кнізе Данін Казіміра памінаецца аб надараных вялі-

¹¹⁾ Статут 1529, XI, 6.

¹⁾ Статут 1529, I, 16.

кім князем землях разам з чэлядзьдзю нявольнай. Прыватныя асобы, з свайго боку, маглі запісаць слугам сваю зямлю таксама разам з чэлядзьдзю нявольнай. Стараста Жамойтскі Ян Кезгайло запісаў палац Промядоўскі „з чэлядзьдзю і з людьми писарю своему Петку вечно и непорушно, за его службу“²⁾). Вялікі князь пацьвердзіў баярыну Віленскага павету, слuze ваяводы віленскага „Станиславу Гишейку дворище его на имя Суръминовский с челядью“³⁾).

Паколькі чэлядзь зьяўляеца асобным відам рухомае маємасьці,—пры складаныні акту падзелу маёнтку, яна падзяляеца паміж двума ўласнікамі на роўныя часткі, як і іншая маємасьць, што належыць да маёнтку. Смаленскі баярын Івашка і Грышка Паўловічы падзялілі паміж сябе „село Долгомыськое и люди и челядь“⁴⁾.

Пры складаныні застаўнай угоды звычайна пералічалася сярод іншых прыбыткаў і чэлядзь нявольная, як складаная частка маёнтку. Князь Ф. Ф. Сакалінскі заставіў „на имя двор Городец совсім как ся в себе маеть и с пашней дворной и с челядью невольною и с животиною“⁵⁾). Чэлядзь нявольная разам з зямлёю магла ўносіцца ў тэстамэнт. Гаспадары, маючы права распарараджацца сваёю маємасьцю, ніколі не забываліся распарарадзіцца і сваімі нявольнікамі. Баярын Стэцко Васкавіч запісаў сваёй жонцы Ганьне маёнтак Перасьвет з землямі, харомамі і чэлядзьдзю нявольнай з правам „мешкатъ“ у ім „до живота“, разам з правам „после живота“ запісаць сваё вена „в полтораста коп грошей, кому она хочет“⁶⁾).

Прыведзеныя вышэй даныя сьведчаць аб цеснай сувязі паміж чэлядзьдзю нявольнай і зямлёю і аб tym, што пры складаныні гаспадарамі тых ці іншых грамадзка-праўных угод, у адносінах да іх, чэлядзь нярухомае маємасьці нявольная не аддзялялася ад маёнтку. Зразумела, гэтая сувязь паміж чэлядзьдзю нявольнай і зямлёю не выключае магчымасьці заключэння грамадзка-праўных угод, об'ектам якіх зьяўляеца толькі чэлядзь нявольная, як прадмет, што належыць гаспадару на правох поўнае ўласнасці. Чэлядзь нявольная, як поўная ўласнасць гаспадара, яго рухомая маємасьць, магла зьяўляцца об'ектам розных грамадзка-праўных угод. Чэлядзь нявольная перш за ўсё магла быць прадана. Гаспадар, пры складаныні адпаведнай купчай крэпасьці, выдаваў купчы ліст, які надаваў гэтаму акту юрыдычную сілу. Звы-

²⁾ Леонтович, Акты, № 27.

³⁾ Леонтович, Акты, № 103.

⁴⁾ Леонтович, Акты, № 263.

⁵⁾ Р. И. Б., XX, I, № 245.

⁶⁾ Р. И. Б., XX, III, № 9.

чайна, такі ліст павінен быў мець пячатку і подпісы съведак. Адсутнасць пячаткі або подпісаў давала падставу думаць, што гэты докумэнт няправільны. Гэта прымушала адказчыка даводзіць на судзе іншымі данымі свае права на ўладанье чалядзінам. Пры разглядзе 18 сакавіка 1517 г. іску аб чалядзіне паміж жонкаю Варфаламеем Подзейковіча і баярынам Якавам Станковічам адносна незаконнага ўладання чэлядзьдзю нявольнай, аказалася, што прадстаўленыя па данай справе лісты ня мелі пячатак і подпісаў съведак, і таму былі прызнаны ня маючымі сілы. Адказчыку дана было права давесці юрыдычную сілу гэтага докумэнту, спасылкаю на съведак. Праўда, съведак і ня было, бо „все змерли“. Але з прычыны тэй, што адказчык меў магчымасць спаслацца „на братию свою и сторонних людей, которым зведомо, как я тую челядь купил в мужа ее Болтромея“, Слонімскі дзяржаўца даў права ісьціцы абраць некалькі асоб у якасці съведак з ліку тых, на якіх спасылаўся адказчык, і пры дапамозе паказаньяў абранных асоб вырашыць спрэчную справу⁷⁾.

Челядзь нявольная магла быць прадметам залогавае ўгоды з боку ўласнікаў першай. Такія ўгоды былі вельмі пашыраны. Пры разглядзе ў 1516 г. справы аб даныні прытулку⁸⁾ чэлядзі нявольнай, адказчык адводзіў ад сябе ўзбуджанае проці яго абвінавачанье тым, што об'ект іску, жонка нявольная, Кацярына, была аддана Олехнай Радзевічам свайму слuze Мацелю на паслугу. Апошні, „будучи в недостатку заставил тую жонку“ баярыну Міхну Юрковічу „у полторе коп грошей“⁹⁾.

Пры складаньні духоўніцы чэлядзь нявольная магла быць прадметам самастойнага тэстаманту, як рухомая маеmasць. Так, баярын Войтка Юшковіч у 1517 г. адказаў сваёй жонцы „две девкі невольные“¹⁰⁾.

V.

Становішча чэлядзі нявольнай ужо ў эпоху Русской Правды было вельмі цяжкім. Зразумела, што ў халопаў выяўлялася тэндэнцыя—пакінуць свайго гаспадара і шукаць сабе прытулку дзе ў іншым месцы. Законадаўства Русской Прауды, ахоўваючы інтарэсы гаспадароў, павінна было мець на ўвазе магчымасць зъбегу нявольнікаў і прымаць у судо-

⁷⁾ Р. И. Б., XX, I, № 326.

⁸⁾ Далей гэты прыём зъбеглага ўцекача і паданье яму прытулку адзначаецца тэрмінам „прытулкадзяржаўства“.

⁹⁾ Р. И. Б., XX, I, № 299.

¹⁰⁾ Р. И. Б., XX, I, № 339.

вым парадку адпаведныя мерапрыемствы проці тых асоб, якія давалі прытулак такім зьбеглым нявольнікам. У выпадку зьбегу нявольніка, гаспадар абвяшчаў аб гэтым факце на рынку. Тыя асобы, якія далі прытулак нявольніку, павінны былі выдаць зьбеглага—яго гаспадару. У гэтым выпадку, за нявольнае прытулкадзяржаўства, гэтая асоба не плаціла ніякага штрафу. У тым-же выпадку, калі, пасля трох дзён, зьбеглы халоп будзе знайдзены,—гаспадар мае права вярнуць яго да сябе, а асобы, што дала прытулак зьбегламу, абавязана выплаціць трэх грыуні продажы¹⁾. Русская Правда, ахоўваючы інтарэсы гаспадароў, забараняе таксама даваць есьці зьбеглым нявольнікам і паказваць ім дарогу. Калі гэта будзе зроблена, ня ведаючы аб tym, што тая ці іншая асоба зьяўляецца халопам, дык у гэтым выпадку чалавек, што даў пад'есці нявольніку ці паказаў яму дарогу, не нясе ніякай адказнасці; у праціўным выпадку, калі зусім съвядома чалавек дасць зьбегламу нявольніку „хлеб или путь ему покажет“, паводле Русской Правды, ён, як нарушыўши інтарэсы ўласнікаў, абавязан заплаціць за халопа 5 грывен, а за нявольніцу 6 грывен²⁾.

Ахова інтарэсаў гаспадароў была вядома і звычаёваму праву. Звычаёвае права XV і пачатку XVI ст. ахоўвала інтарэсы гаспадароў незалежна ад того, дзе нявольнікі знаходзілі сабе прытулак. Ужо ў шляхецкім прывілеі 2 мая 1447 году вялікім князем было дана шляхецтву абяцаць ня прымаць у гаспадарскія маёнткі залежнае ад шляхты насельніцтва, як: людзей „данных, извечных, селенитых, невольных“. З свайго боку і прыватныя зямляўласнікі бралі на сябе такія самыя абавязкі³⁾. Судовая практыка XV і пачатку XVI ст. таксама павінна была ахоўваць інтарэсы прыватнага зямляўласніцтва пры вырашэнні пытаньняў аб зьбегу чэлядзі нявольнай. Калі чэлядзь нявольная зьбягала пад ахову на панскі двор, дык яе гаспадар зьвяртаўся да гаспадара гэтага двора з просьбаю вярнуць зьбеглага халопа. У тым выпадку, калі пан ці яго ўпраўляючы не выдавалі зьбеглую чэлядзь нявольную, справа трапляла на разгляд мясцовага дзяржаўцы. На панскі двор Новкунишкі зьбегла „двоє челяди невольных, жонка а девка“ ад баярина Міхаіла Відзімонтавіча. Апошні паслаў у здагон за чэлядзьдзю невольнай свайго сына, які вымагаў ад намесьніка Новкунішкага выдачы зьбеглай чэлядзі. Аднак, намесьнік адмовіў у выдачы яе.

¹⁾ Р. Пр., §§ 27, 34.

²⁾ Р. Пр., § 123.

³⁾ Владимирский-Буданов—Хрестоматия по ист. русского права
Киев. 1888, ч. II, Прывілей 1447 г., арт. 12.

Пасьля гэтага справа трапіла на суд Слонімскага дзяржаўцы Яна Мікалаевіча. На судзе пастаўленыя съведкі пацвердзілі правільнасць іску з боку Міхаіла Відзімонтавіча. Вырак дзяржаўцы ад 11 красавіка 1516 г. запрапанаваў намесніку знайсьці зъбеглу чэлядзь, для чаго было вызначана тры рокі, г. зн. 12 тыдняў. У выпадку, калі чэлядзь нявольная ня будзе знайдзена, намеснік быў абавязаны заплаціць 10 коп грошай, і ўсе „шкоды“—матар'яльныя страты, памеры якіх вызначае сам гаспадар халопа. Апроч таго, гаспадару чэлядзі давалася права ўзбудзіць іск—„правом искати на том, в кого будетъ мешкала тая челядь“⁴). Праўда, справа магла і не даходзіць да суда. Паводле заявы зацікаўленай стараны, зъбеглая чэлядзь нявольная магла быць выдана па добрай згодзе. Гэтая добровольная выдача, пэўне, тлумачылася тым, што прыняўшы да сябе зъбеглых халопаў ня меў ніякае магчымасці ўтрымаць іх у сябе. Пры разглядзе іску баярыні Аўдоцьці Промчэйковай да баярына Яна Якубовіча ў тым, што Якубовіч „гвалтам наехал на ее дом“, замкнуў яе „у клеть“ і ўзяў трох з чэлядзі нявольнай „на имя Настицу и иных две девки“, высьветлілася, што вышэй названая чэлядзь была ўласнасцю Якубовіча, і што яна зъбегла да баярыні Аўдоцьці, якая сама „подле права тую жонку выдала перед тими сведками“⁵).

У тым-же выпадку, калі пачыналася справа аб прытулкадзяржаўстве чэлядзі, і адказная старана аспрэчвала іск,—пытаньне аб праве ўласнасці на чэлядзь вырашалася пры дапамозе адпаведных купчых докумэнтаў або съведак, знаёмых з гэтаю справаю, калі толькі самы купчы ліст ня выклікаў ніякіх сумненіняў (меў пячаткі і подпісы съведак). Баярыня Балтрамеевая Подзейковіча падала скаргу на Якуба Станковіча, вінавацячы яго ў тым, што ён трymае яе „паробка наймя Яніса“ і не жадае яго выдаць. На судзе Слонімскага дзяржаўцы Яна Мікалаевіча Якуб заявіў, што ён ня трymае парабка Яніса незаконна, бо муж ісьціцы прадаў таго Яніса Яцку Івашковічу. Сам Яцко адпусціў набытага нявольніка „на волю с детьми его“. І цяпер былы парабак жыве ў яго па добрай волі. Па запатрабаваньні судзьдзі былі прызначаны навочныя зводзіны. У пэўны дзень перад судзьдзёю зъявіўся Яніс, а таксама Якуб прадставіў купчы ліст. Купчы ліст паказаў, што Балтрамей Подзейковіч, муж ісьціцы, прадаў парабка Яніса. На гэтай падставе прыгаварам ад 18 сакавіка 1516 г. было адмоўлена ў выдачы парабка, які, як было даведзена, зъяў-

⁴⁾ Р. И. Б., XX, I, 235.

⁵⁾ Р. И. Б., XX, I, № 265.

ляўся вольным, і судзьдзя даў яму права ісьці, куды ён хоча і служыць, дзе захоча⁶⁾.

Іскі аб прытулкадзяржаўстве чэлядзі нявольнай маглі ўзынікнуць нават пры адсутнасці об'екту іску. Баярыня Альжбета Пястроўна падала іск на пісара староства Жамойцкага Станіслава Оленскага, вінавацічы яго ў тым, што ён даў прытулак зъбегламу чалядзіну. Паводле слоў адказчыка, ён такога парабка ня меў. Пастановаю ад 7 красавіка 1517 г., суд даў права ісьціцы шукаць халопа, дзе яна знаходзіць патрэбным, а потым „взяти, где нашодши и держати все до права-жъ“⁷⁾. Такая пастанова зусім справядліва. Ісьціца абвішчае аб уцёках нявольніка, прад'яўляе іск бяз усякае падставы, але судзьдзя высьвятляе факт зъбегу і дае ісьціцы права шукаць нявольніка, і ў тым выпадку, калі яна яго знайдзе, трymаць яго ў сябе да канчатковага вырашэння пытання на судзе.

Іскі аб прытулкадзяржаўстве чэлядзі нявольнай маглі прад'яўляцца і ў тым выпадку, калі ў ісцоў ня было ніякіх юрыдычных падстаў, калі самая справа ўзынікала толькі ў парадку цяганіны па судох. Ужо вядомая нам Альжбета Пястроўна прад'явіла іск к таму самаму Станіславу Оленскому ў тым, што ён незаконна „побрал ее челядь невольную на имя Тимашовы дети и что он тую челядь теперь держит“. Судовы разгляд справы давёў, што ня было ніякіх падстаў для гэтага іску, бо Станіслаў Оленскі ўладаў сваёй чэлядзьдзю на зусім законнай падставе⁸⁾.

У тым выпадку, калі справа вырашалася на карысць ісца, адказчык павінен быў вярнуць чэлядзь нявольную або, калі яе ня было ў яго маёнтку, павінен быў выплаціць кошт яе грашыма. Праўда, заместа грошай і чэлядзі ісцу можна было аддаць у яго поўнае распараджэнне сваіх людзей для паслуг.

Людзі пана Міхайлы Юравіча вывелі 18 чалавек чэлядзі нявольнай, што належала Дарагіцкаму баярыну Станку Буйвідовічу. Апошні пачаў справу ў судовым парадку. Суд, пастановаю ад 14 лістапада 1519 г., прысудзіў на карысць ісца выплаціць 44 рублі за чэлядзь, або вярнуць чэлядзь, знайшоўшы яе. Паміж абедзьвюма старанамі адбылася згода, паводле якой ісцец атрымаў на службу людзей „Андрея и Этка Довнаровічаў“⁹⁾.

Іншы раз іскі аб прытулкадзяржаўстве чэлядзі нявольнай ня мелі пад сабою ніякае юрыдычнае падставы. Баяры-

⁶⁾ Р. И. Б., XX, I, № 326.

⁷⁾ Р. И. Б., I, № 356.

⁸⁾ Р. И. Б., I, № 356.

⁹⁾ Р. И. Б., III, № 4.

ня Духна, у 1521 г., з сваімі сынамі, узбудзіла іск про ісці сваёй роднай пляменьніцы, „сестричны своеі рожоной“, у тым, што яна трymала ў сябе яе чэлядзь нявольную „на імя Ганицу Балашовну и з детьми ее“. Ісьцец паведаміў на судзе, што матка адказчыцы „пазычыла Ганицу на послугу дочце своей и сестре нашей Богдане Гриньковой Гавсовича в тот час, коли ее за него выдавала“. Пасля таго матка вымагала звароту вышэйназванай чалядзінкі, але гаспадыня адмовілася выдаць і трymала яе „до живёта“. У часе выпыту адказчыца паведаміла, што яна нічога іншага ня ведае, апроч таго, што гэта яе „материзна“ і што ёй далі яе браты, калі яна выходзіла замуж. Яна нават ня чула, „если бы та челядь была позычаная“. Справу вырашылі на карысьць адказчыцы, ёй толькі прышлося прынесці, для дозваду сваёй правасьці, прысягу¹⁰⁾.

Статут 1529 году, зразумела, павінен быў бытавую судовую практику замацаваць сталымі юрыдычнымі нормамі. Паводле Статуту, калі-б які-небудзь „челядин, мужик або жонка невольная“ зъбеглі-б і якая—небудзь асоба, ведаючы, што „то чужая челядь, все же вказал им дорогу або хлеба дал, або в себе переховал“ і калі-б гэта было даведзена, дык такі чалавек павінен быў адшукаць чэлядзь нявольную. У тым-жа выпадку, калі ён яе ня знайдзе, дык павінен выплаціць кошт чэлядзі¹¹⁾. У гэтых адносінах Статут 1529 году, таксама ахоўваючы інтерэсы зямляўласнікаў, некалькі відавазмыніў адпаведныя артыкулы Русской Правды аб дапамозе зъбеглым халопам.

Літоўскі Статут 1529 году павінен быў таксама зачапіць пытанье або прытулкадзяржаўстве. У тым выпадку, калі чэлядзь нявольная зъбягала да якога-небудзь іншага пана, называла сябе вольнай і гэты пан даваў ёй прытулак, дык іск або звароце зъбеглых халопаў прадстаўляўся таму зямляўласніку, у маёнтку якога знаходзіўся халоп. Толькі ў тым выпадку, калі пасля дзівюх заявак дзяржаўца зъбеглай чэлядзі нявольнай не пажадае разглядзець справы, дык тады „таковыі земенин маеть притягнен быти ку праву земскому“. Калі-ж на судзе высьветліцца, што гаспадар зъбеглага халопа раз або два прасіў або здавальненіні яго іску і ўсё-ж-такі не атрымаў нікага адказу, у такім выпадку за прытулкадзяржаўства „тот маеть навязать онога чловека або челядина от того часу, как от него втекшы въ него мешкал, подле уставы тых прав“. Іншымі словамі: асоба, што дала прытулак халопу, абавязана зъвярнуць гаспадару

¹⁰⁾ Р. И. Б., XX, III, № 203.

¹¹⁾ Статут 1529, XI, 10.

тыя страты, што ён меў ад зъбегу свайго халопа¹²⁾. Зразумела, у тым выпадку, калі чэлядзь нявольная зъбегла пад ахову гаспадарскага дзяржаўцы, дык апошні павінен быў таксама разглядзець справу, і задаволіць ісца, калі справа будзе ўзынята якой-небудзь асобай.

Статут першай рэдакцыі ахоўвае інтарэсы зямляўласнікаў. Статут ахоўвае законам недатыкальнасьць як рухомае, так і нярухомае маємасці зямляўласніка. Ідучы на спатканье патрэбам жыцьця, Статут павінен быў сформаваць законодаўчым парадкам тую практыку, якая ўжывалася пры прад'яўленыні іску аб выдачы чэлядзі нявольнай. Як агульнае правіла, Статут трymаецца таго погляду, што зъбеглы чалядзін ня можа мець ніякага прытулку, і павінен быць зараз-жа выданы. У праціўным выпадку нявыдача зъбеглага чалядзіна зъяўляецца парушэннем закону, і вінаватая ў гэтым асока падлягае матар'яльнай адказнасьці, бо яго ўчынак, тое што ён даў прытулак халопу, прынёс матар'яльнную страту гаспадару чалядзіна.

У выпадку зъбегу чалядзіна аб гэтым павінна быць зроблена адпаведная абвестка. Уласнік чэлядзі меў права яе шукаць. Асока, у якой была знайдзена чэлядзь нявольная, была абавязана выдаць яе уласніку, які, з свайго боку, выплачваў тэй асобе, у якой была знайдзена чэлядзь, „перейму“, калі толькі аб зъбегу свайго чалядзіна гаспадар „заповедал“. Але і ў тым выпадку, калі ня было ў заяве памянута аб выплаце „переймы“, той, хто даў прытулак нявольніку, абавязан быў зъвярнуць яго, не вымагаючы ніякае ўзнагароды. Калі прытулкадзяржаўца не пажадаў выдаць чэлядзі нявольнай „без позему“ і апроч таго ўзяў „на нем позем гвалтом“, дык у гэтым выпадку, калі справа даходзіла да суду, „тогда тот, кто взял, за тот позем повинен платить, яко за гвалт 12 рублей грошей“¹³⁾). Такі штраф зусім зразумелы, бо пад гвалтам у Статуте разумеецца прысваенне чужое маємасці, звязанае з гвалтам.

Статут павінен быў адзначыць магчымасць і такога бытавога факту, як затрыманье зъбеглага халопа на працыгу пэўнага часу і незнаходжанье гаспадара нявольніка, нягледзячы на тое, што той, хто даў прытулак чэлядзі нявольнай „по колько крот закликал оповедаючи ее“. Калі пазней „в колку неделях“ знайдзеца уласнік чэлядзі нявольнай, дык асока, якая дала ёй прытулак, мае права атрымаць „за страву толькі от кожнога челядина дати на неделю по грошу“¹⁴⁾.

¹²⁾ Статут 1529, XI, 11

¹³⁾ Статут 1529, XII, 7.

¹⁴⁾ Статут 1529, XII, 7.

Калі Статут 1529 году ахоўваў інтарэсы ўласьніка чэлядзі нявольнай ад замахаў на яе з боку трэціх асоб, дык, з другога боку, Статут быў абавязан таксама гарантаваць асобам, што далі прытулак халопу, выплату пэўнае матар'яльнае ўзнагароды ўласьнікам чалядзіна. Уласьнік зьбеглага чалядзіна быў абавязаны выплаціць „переем“ у тым размёры, у якім апошні быў абвешчаны. Статут прадугледжваў магчымасць і такога выпадку, калі хто-небудзь без запаведі і „пераема“ „в кого тую челядь нашел“, і гэтая асoba не пажадала выдаць чалядзіна без адпаведнае ўзнагароды пазему, і потым усё-ж такі ўзяла пазем гвалтам, дык за такі злачынны ўчынак вінаватая асoba абавязана выплаціць „яко за гвалт 12 рублей грошей“¹⁵⁾.

Статут 1529 году, ахоўваючы інтарэсы нявольніка-уласьнікаў, павінен быў сурова аднесціся да ўсякіх спроб сілаю выкрасьці або вывезьці чэлядзь нявольную. Захоплены з палічным „на дорозе“ прыцягваецца да суду мясцовага ўраду, дзе „наближей будет и уряд маеть ему справедливость учинити“. У тым-жа выпадку, калі чалавек, што выкрадзе і звязе чэлядзь нявольную будзе адмаўляцца ад свайго ўчынку, тады той, хто зловіць яго на месцы злачынства разам з чэлядзьдзю, „маеть на него довод, або присягу вчинити, иж он его вывел“. Асoba вінаватая караецца, як злодзей, а чэлядзь „маеть тому вернена быти, чия была“. Магчымы і такі выпадак, калі зьбеглая чэлядзь будзе знайдзена ў прыватным доме,—„в доме чием застал“. У такім выпадку, пан „чиего человека тую челядь застал“ абавязаны паклікаць вінаватую асобу ў суд і паводле пастановы суду, калі іск будзе даведзены „тая челядь мае бытъ выдана ему с навязкою“, а вінаватая асoba караецца, як злодзей¹⁶⁾.

VI.

Паколькі халоп ня мае ніякае праваздольнасьці і дзеядзольнасьці, дык зусім зразумела, што адказнасьць за ўчынкі халопа падае на яго гаспадара. Русская Правда добра знаёма з выпадкамі адказнасьці гаспадара за ўчынкі халопаў. Гэтая адказнасьць прадугледжана—Русской Правдой у цэлым шэрагу артыкулаў. Так, гаспадар адказвае за даўгі, што зрабіў зьбеглы халоп. Гаспадар таксама адказвае і за крадзеж, учынены зьбеглым халопам. Гаспадар нясе адказнасьць за крадзеж і ў тым выпадку, калі халоп ня быў зьбеглым, і калі ў гэтым крадзежы прымала ўдзел некалькі

¹⁵⁾ Статут 1529, XI, 9.

¹⁶⁾ Статут 1529, XII, 8.

асоб. Халопы, як людзі нявольныя, ня могуць плаціць продажы ў выпадку зробленага імі крадзежу. Між тым вольныя людзі, якія прымалі ўдзел у гэтым крадзежы, выплачваюць князю продажу¹⁾.

Таго самага погляду трymаецца і судзебнік Казіміра Ягелёнчыка. Апошні вымагае, каб у тым выпадку, калі парабак ўчыняе крадзеж, неабходна выплаціць страты „его бондою“. У тым-жа выпадку, калі ў парабка няма сваёй маемасьці, дык гаспадар выплачвае за парабка кошт пакрадзенага. Сам-жа нявольнік падлягае цялеснай кары або можа быць цасаджаны ў турму (казнити и пробити). Гэты артыкул Судзебніка Казіміра Ягелёнчыка сьведчыць аб тым, што парабак мог мець некаторую рухомую маемасьць, якая ў пэўных выпадках дазваляла пакрыць страты ад крадзежу, зробленага халопам. Але ў тым выпадку, калі парабак у другі раз зрабіў сваё злачынства і кошт пакрадзенай рэчы вышэй „получкі“, дык парабак падлягае кары съмерцю: „ино паробка узвесити“²⁾.

Судовая практика таго часу трymалася таго самага погляду. У гэтым можна пераканацца на грунце цэлага шэрагу судовых выракаў. Львоўскі мешчанін Андрэяс быў абрававаны людзьмі пана Юр'я Двойновіча-Косінскага. Справа перайшла на разгляд Слонімскага дзяржжаўцы, які прысудзіў 50 коп грошай на карысць мешчаніна. Вышэйазначаную суму грошай абавязан быў выплаціць намесьнік пана Ян Похмельскі, бо крадзеж адбыўся проці яго Шэйбокава двара. Ян Похмельскі адвёў ад сябе абвінавачанье тым, што паказаў, што вінавытымі былі парабкі пісара старасты Жамойцкага—Оленскага і што „копа“ пастанавіла іх выдаць, але намесьнік пісара затрымаў іх выдачу. У адказ на гэта дзяржжаўца пастанавіў, каб намесьнік Матус „тых паробков подаў... Яну Похмельскому от сих часов у двух неделях перед дворянином господарскім Isaakom Boboedovym“³⁾. А вось яшчэ выпадак: гаспадарскі дваранін Федар Калантаеў прад'явіў іск да сакольніка Васюка аб стратах ад крадзежу каровы яго парабкам. Васюк хацеў адвесці справу ад сябе спасылкаю на тое, што „это паробок братанича и что он находит у него в опеке“. Разглядаўшы 4 мая 1520 г. гэтую справу Дарагіцкі стараста прыняў гэта пад увагу і даў Васюку права на працягу трох тыдняў прадставіць даныя „иже бы тот братанич его на паробка своего право дал“. У выпадку, калі Васюк да вызначанага тэрміну не прадставіць

¹⁾ Р. Пр., § 43, 130—132.

²⁾ Судзебнік Казіміра Ягел. 19 (Сборник памятников древнего права под ред. И. Малиновского, Ростов н/Д 1917).

³⁾ Р. И. Б., XX, I, № 310.

братаніча, дык ён сам абавязан „тую корову чаловеку его платити шкодным обычаем, а то собе искати“⁴). У пана Марціна Хрэбтовіча было пакрадзена дванадцать (12) вяпрукой. Сълед паказаў, што вяпрукі знаходзяцца часткай у даме прабка пані Олехновае ў Гарачкі, а „иншие вепри Горячка“ раздаў сваім радным. Намесьнік адказчыцы Колокол адмовіўся шукаць сълед і вытлумачыў на судзе гэта тым, што ў той час ён ня быў намесьнікам пані. Праўда, Колокол, з прычыны відавочнасьці справы, павінен быў прызнаць факт наезду на маёнтак „ночным обычаем“. У выніку разгляду справы Колоколу прышлося выплаціць за 5 знайдзеных вяпрукой. Што тычыцца іншых 7 вяпрукой, дык адказнасьць таксама была ўскладзена на Колокола, „как только люди пана Хрэбтовича присягнуть, кому-ж шкода“⁵).

Вышэйпрыведзеныя судовыя пастановы выразна па-
цьвярджаюць адказнасьць гаспадароў за крадзеж, учынены
іх чэлядзьдзю. Зусім зразумела, што фактычную адказнасьць
нясуць намеснікі—упраўляючыя маёнткамі—пад доглядам
якіх знаходзіца і чэлядзь нявольная.

Зразумела, Статут 1529 году павінен быў трывалаца поглядаў Судзебніка Казіміра Ягелёнчыка і судовае практыкі таго часу. Паводле Статуту 1529 году парабак, што злоўлены на съежым учынку (з „личным“), коштам у „половину грошей“, караецца як злодзей, „личное“ зьвяртаецца ўласніку, або страты пакрываюцца „з бонды“ (маёмасць) селяніна. З другога боку, парабак, што скрадзе рэч, коштам менш за „половину грошей“, абязвязан выплаціць шкоду з свайго бонды, або дavadка павінна быць звернута ўласніку. Сам-ж парабак падлягае цялеснай кары, „а за навязку пугами бити“.

Утым-жа выпадку, калі парабак другі раз пападзеца ў крадзежы, хоць бы скрадзеная рэч каштавала і 10 грошай, і парабак будзе злоўлены „з лицом“, у такім выпадку ён падлягае выдачы на шыбеніцу⁶).

У апошнім выпадку Статут 1529 году заняў позыцыю больш супроводжану ў параўнаньні да Судзебніка Казіміра Ягелёнчыка.

Статут 1529 году не гаворыць аб адказнасьці гаспадароў за крадзеж, учынены іх нявольнікамі, бо такая адказнасьць, гэтак выразна выступаўшая ў судовай практыцы таго часу, была зусім зразумела кожнаму з уласнікаў чэлядзі нявольнай. Нарэшце, ня кожны чалядзін меў бондуякую магла-б служыць крыніцаю для выплаты за пакрадзе,

⁴⁾ Р. И. Б., XX, III, № 130.

6) С. 1590. VIII. I.

⁶⁾ Статут 1529, XIII, I.

ную рэч. Парадак развязанья іскаў павінен быць такі. Калі чый-небудзь слуга або падданы будзе злойлены „з лицом“ („с поличным“), дык асоба, затрымаўшая яго, абавязана звярнуцца да яго гаспадара для атрыманьня задавальненія. У тым-же выпадку, калі-б гаспадар слугі не пажадаў даць патрэбнага задавальненія, тады пацярпеўшая асоба ўзбуджае справу перад судом гаспадара, і прадстаўляе на суд апошняга „личное“ і самога злодзея. Зусім зразумела, што пацярпеўшая асоба была абавязана раней звярнуцца да ўласніка халопа і вымагаць ад яго адпаведнага задавальненія. Апошні нясе матар'яльную адказнасьць за сваіх нявольнікаў. І толькі ў тым выпадку, калі гаспадар нявольніка ня дасыць адпаведнага задавальненія, пацярпеўшая асоба абавязана звярнуцца да суду вялікага князя.

Статут прадугледжвае магчымасць злачынства з боку чэлядзі, зробленага на агульным „торгу“, або ў якім-небудзь чужым маёнтку, і пры гэтым злодзей таксама будзе злойлены „с поличным“. У гэткім выпадку злодзей адводзяць да таго пана або да яго „врадника, чий торг“. Апошні бярэ „личное“ да сябе, як довад злачынства, а злачынцу зняволывае і паведамляе гаспадара чэлядзі троны разы, для таго, каб пан прыслаў на суд свайго „вижа, перед которым маёт оній пан, в кого человек, справедливость чинити“. У тым-же выпадку, калі пасля трохразовага абвяшчэння пан ня прышло свайго „вижа“, дык пан, у маёнтку, або торгу якога затрыманы злодзей, „маеть, подле себе сторону людей добрых посадивши, тому справедливость на конец вчинити“⁷⁾.

VII.

Русская Правда дбае, галоўным чынам, аб ахове інтарэсаў нявольнікаўласнікаў. Дзеля таго Русская Правда вызначыла пэўны штраф за забойства нявольніка. Матар'яльная страта, якая прычынялася гаспадару нявольніка забойствам апошняга, была неаднолькавай. Забойства нявольніка—спэцыяліста, кваліфіканага, каштавала, зразумела, больш, чым галава звычайнага простага нявольніка¹⁾). Судовая практика і Статут 1529 году тримаюцца таго самага погляду. Статут вызначае „головщину“ за нявольнага парабка 5 коп грошай і столькі-ж за галаву жонкі нявольнай. У тым выпадку, калі парабак займаў якую-небудзь пасаду „был во вrade, в тиунстве, або у приставнистве был“, дык расцэнка за галаву чалядзіна падвышаецца да 10 грошай, „до того часу поки

⁷⁾ Статут 1529 г., XIII, 4 і 5.

¹⁾ Р. Пр., § 12, 13, 14.

на враде“. У праціўным выпадку „головщина“ парабка, звольненага ад цівунства, выплачваеца таксама, як і звычайнага простага чалядзіна²⁾.

Параненьне чэлядзі нявольнай таксама каралася грашовым шрафам. Статут 1529 году трymaeцца прынцыпу павышанай юрыдычнай аховы асобы жонкі нявольнай у парапаньні з асобаю парабка. За забойства парабка Статут вызначае матар'яльную ўзнагароду ў „пол копу грошей“, у той час як за забойства жонкі нявольнай вызначае штраф у размёры 1 капы грошай. Гэтая расцэнка съведчыць аб адсутнасьці праваздольнасьці і дзеяздольнасьці ў чэлядзі нявольнай. Зразумела, адсутнасьць у чэладзі нявольнай якой-бы та ні было праваздольнасьці і дзеяздольнасьці была зусім відавочна для сучасніка і аб гэтым нават ня варта было-б памінаць у Статуте. Аднак, законадаўца, пералічаючы тых асоб, якія мелі права складаць тэстаманты, як праваздольныя, знайшоў патрэбным адзначыць і чэлядзь нявольную.

Законадаўства Статуту 1529 году вельмі ўважна аднеслася да інстытуту чэлядзі нявольнай і ахапіла ў сваіх артыкулах судовую практыку таго часу. Такія адносіны Статуту да інстытуту чэлядзі нявольнай зусім зразумелы. Статут—права, якое абараняе і ахоўвае інтэрэсы зямляўласьнікаў. Дзеля таго зусім зразумела, што інстытут нявольнага чалядзінства павінен быў у Статуте знайсьці ўсебаковае развязіцьцё і азначэнне. Калі парапанаць інстытут нявольніцтва эпохі Русской Правды з інстытутам эпохі Літоўскага Статуту, дык прыдзецца адзначыць некаторыя зьмены. Так, зьнікла нявольніцтва па цівунстве, хоць, пэўна, гэтыя пасады займаліся выключна нявольнікамі. Продаж у няволю ў галодныя гады зрабілася немагчымай. Стан вечнага нявольніцтва за які-небудзь „выступ“, за выключэннем толькі злачынства, за якое вызначалася кара съмерцю, законам не дазваляўся. Нават у пэўным сэнсе практыка жыцьця павялічвала ў некаторых адносінах праваздольнасьць чэлядзі нявольнай. Так, парабкі могуць мець сваю бонду, якая зьяўляецца крыніцю для выплаты страт, зробленых крадзежам. Усё гэта съведчыць аб тым, што інстытут чэлядзі нявольнай падлягаў паступовым зьменам і самая чэлядзь нявольная ў сваім бытавым стане пачала набліжацца да стану прыгоннага селяніна. Асаджванье нявольнікаў на земельных участках і права ўладаньня рухомаю маємасцю, бондай, зьяўляюцца знадворным адбіткам таго глыбокага процэсу, які адбываўся ўсярэдзіне інстытуту чэлядзі нявольнай. Зразумела, пэўныя зьмены ў становішчы чэлядзі нявольнай трэба

²⁾ Статут 1529, XI, 3-4.

тлумачыць адпаведнымі зъменамі ў організацыі панскае гаспадаркі таго часу, калі праца нявольнікаў зрабілася яўна нявыгоднай, калі пачалі карыстацца працаю цяглых людзей, якія разам з чэлядзьдзю нявольнай несьлі баршчыну і абслугоўвалі сваёй працай гаспадарскія фальваркі.

II. Вольныя людзі на прыватнаўласьніцкіх землях.

I.

Для азначэння прыналежнасьці тых ці іншых грамадзкіх элемэнтаў да вясковага насельніцтва, акты з другой паловы XV і пачатку XVI ст. шырака карыстаюцца тэрмінам „люди“. Гэтым словам ахопліваецца ўсё вясковае насельніцтва, што жыло на прыватнаўласьніцкіх землях, таксама і на вяліка-княскіх. Вясковае насельніцтва, у процілежнасьці шляхецкаму стану, у актах называецца „людми простыми“. Гэтым тэрмінам ахопліваюцца ўсе разрады насельніцтва, што сядзела на прыватнаўласьніцкіх землях, незалежна ад іх юрыдычнага становішча¹⁾). Сярод вясковага насельніцтва, якое жыло на прыватнаўласьніцкіх землях, вольныя людзі займалі асобнае мейсца. Пад імем вольных людзей, у актах разумеюцца асобы, што сядзелі на прыватнаўласьніцкіх землях, несьлі тую ці іншую службу, плацілі тыя ці іншыя падаткі, але ў той-жа час мелі права добравольна пакінуць свайго зямляўласьніка, пры выкананьні пэўных умоў, выпрацаваных жыцьцёвай практыкай і замацаваных у законадаўстве. У перыод разьвіцца соцыяльнае залежнасьці шырокіх мас вясковага насельніцтва, а таксама і інстытуту нявольніцтва, вольныя людзі, як ня згубіўшыя сваёй грамадзкай праваздольнасьці і дзеяздольнасьці з'вяртаюць на сябе ўвагу, як вольная група насельніцтва, якая сяк-так яшчэ падтрымлівала сваю свободу, ня гледзячы на тую соцыяльна-экономічную політыку, якую праводзіў у жыцьцё вяліка-княскі ўрад, зьдзяйсняючы волю клясы зямляўласьнікаў.

У актах Літоўскае Мэтрыкі трапляюцца некалькі тэрмінаў, што вызначаюць прыналежнасьць вясковага жыхара да стану вольных людзей. Побач з тэрмінам „люди вольные“²⁾, тэрмінам, што ўжываўся часта, трапляюцца нярэдка і іншыя тэрміны, як: „люди похожие“³⁾, „люди приходые“⁴⁾. Апроч таго, у судовай практыцы трапляюцца тэрміны: „чело-

¹⁾ Р. И. Б., XX, I, № 334; II, 119, 189, 337.

²⁾ Леонтович. Акты № 129, 275; Р. И. Б., I, № 86, 112, 114, 136, 178.

³⁾ Там-жа, № 275, Р. И. Б., I, № 186, 102.

⁴⁾ Там-жа, № 21, 433, 502, 626, Р. И. Б., XX, I, № 86, 114; II, № 178.

век вольный⁵), „человек похожий“⁶), „приезжий“⁷), „отходий“⁸) у тым выпадку, калі адміністрацыі прыходзілася мець справу ня з цэлай групай вольных людзей, а з адным вольным чалавекам, якому па тых ці іншых прычынах, прыходзілася стаць перад судом.

Магчымасць мець на сваёй зямлі вольных людзей спрыяла гаспадарчым інтарэсам зямляўласьнікаў, якія імкнуліся павялічыць рабочую сілу свайго маёнтку і „осадить“ на вольных землях тую ці іншую колькасць людзей.

Зразумела, права зямляўласьніка асаджваць на сваіх землях вольных—„похожих“ людзей было бяспрэчным і зусім стасавалася з сутнасцю тых праў, якія мела шляхецтва, дзякуючы атрыманым ад вялікага князя прывілеям. Казімір Ягелёнчык у сваім прывілеі ад 2 мая 1447 году гарантаваў зямляўласьнікам усіх станаў, што прыватнаўласьніцкія людзі—„данные, извечные, селенитые“ ня будуть прыматаца ў гаспадарскія двары вялікакняскімі ўпраўляющимі. З другога боку, той-жа прывілей забараняў тым-же зямляўласьнікам прыматъ, з свайго боку, зъбеглых вялікакняскіх людзей⁹). Сэнс прывілею быў зусім зразумелы. Абмякоўваючы права абедзівюх старон прыматъ „беглых людей“, прывілей Казіміра ня ставіў і ня мог ставіць якія небудзь перашкоды зямляўласьнікам, калі апошнія жадалі асаджваць свае землі ня згубіўшымі права пераходу людзьмі. Гэтае права знаходзіла пацверджанье з боку вялікага князя пры наданыні прыватным зямляўласьнікам вялікакняскіх зямель, калі вялікі князь даваў зямляўласьнікам права „осады вольнымі людьми“. 21 верасьня 1499 году вялікі князь Аляксандар выдаў прывілей пану Грыгору Осьціковічу на абруб пушчы „на немецкой границе по реце Сюсеи“, з наданынем яму права „садити в той пущи людьми прихожими“¹⁰). У прыватнаўласьніцкіх і гаспадарскіх маёнтках такія вольныя—прыходжыя людзі называліся „слободичами“. Пры засяленыні пэўнага зямельнага вучастку яны атрымлівалі пэўную палёгку ў выкананыні падаўшых на іх служб.

У жалаванай грамаце в. князя Аляксандра ад 13 кастрычніка 1505 году на імя князя Васіля Глінскага на Ласосінскую вотчыну былі адзначаны „слободичи, что на воле

⁵) Р. И. Б., XX, I, № 94, 171, 186, 292.

⁶) Р. И. Б., I, № 171, 182.

⁷) Р. И. Б., II, № 22.

⁸) Р. И. Б., II, № 125.

⁹) Владимирский-Буданов, Хрестоматия по истории русского права, в. II, Киев, 1880, ст. 30—31.

¹⁰) Леонтович. Акты, № 502.

сидят", як асобная група насле́ніцтва, што сядзела на землях наданае вотчыны¹¹).

Прысутнасьць вольных „колоністов—слободичов“ у прыватнаўласьніцкіх маёнтках, як агульнае правіла, адзначалася ў адпаведных докумэнтах. У пацьвярджальнай грамаце вялікага князя Аляксандра ад 14 сінегня 1495 году, выданай Івашку Сапегу на маёнтак Апокаўскае, які быў выменены Сапегаю ў свайго брата Васіля „слободичи и люди посаженные“ былі таксама выдзелены ў асобную групу насле́ніцтва, якая стала ў тых ці іншыя залежныя адносіны да Сапегі. Апошняе—зусім зразумела, бо ўмовы, на якіх „слободичи и люди посаженные“ аселі на зямлю, былі абавязковы і для новага гаспадара, да якога перайшла зямля¹²). Пан Міколай Юндзіловіч атрымаў ад вялікага князя Аляксандра прывілей ад 25 лістапада 1500 году на маёнтак у Берасьцейскім павеце „со всіми людьми, данники и слободичи“¹³).

Вольныя людзі, у якасці асоб праваздольных і дзеяздольных, уступалі ў пэўныя ўмоўныя адносіны з тымі ці іншымі зямляўласьнікамі. Вольная ўмова паміж вольным чалавекам з аднаго і зямляўласьнікам з другога боку, і была тым юрыдычным докумэнтам, які вызначаў абавязкі нанова асельных людзей да тых юрыдычных ці фізычных асоб, у якіх імі быў узяты той ці іншы зямельны вучастак. Калі вольныя людзі „слободичи“ карысталіся пэўнаю волею як у адносінах да тых ці іншых павіннасцяй, так і ў выплаце розных падаткаў, дык, зразумела, да сканчэння тэрміну волі новы земляўласьнік быў абавязаны выконваць тых ўмовы, на якіх „слободичи“ селі на зямлю. У Літоўскай Мэтрыцы няма ўказанняў на тэрмін ільготнага становішча. Напэўна, што гэты тэрмін не перавышаў нормы „земской давности“, або 10 год, паколькі такая норма ўжо выразна зафіксавана ў правасвядомасці шляхецтва і знайшла юрыдычнае аформленне ў Літоўскім Статуте 1529 году¹⁴).

Вольныя людзі, зразумела, у вялікай колькасці жылі на землях вялікага князя. Становішча такіх вольных людзей, у юрыдычных адносінах, было вельмі няпэўным. Вялікі князь, ужываючы систэму наданняў, мог перадаць зямельны вучастак, што быў у дзяржаньні вольных людзей, у дзяржанье трэцім асобам. Такі вялікакняскі акт зусім зъмяняў юрыдычнае становішча вольных людзей. З асоб, што знаходзіліся ў ўмоўных адносінах да вялікакняскага намесніка, вольныя людзі траплялі ў ўмоўныя адно-

¹¹) Акты Западной России, т. I, № 218.

¹²) Леонтович. Акты, № 152.

¹³) Там-жа. № 550.

¹⁴) Статут 1529, I, 27.

сіны да таго зямляўласьніка, які атрымаў ад вялікага князя права на ўладанье тэй зямлёй, на якой раней сядзелі вольныя людзі, калі гэтая зямля ўваходзіла ў склад вялікакняскага маёнтку і якую яны, на грунце звычайвага права, маглі лічыць сваёй вотчынай. Зразумела, такія рэзкія зьмены ў становішчы вольных людзей не маглі не адбіцца ў бытавой практыцы таго часу. Калі вольныя людзі зьяўляюцца вольнымі і могуць пераходзіць ад аднаго зямляўласьніка да другога, дык пры перадачы вялікакняскай зямлі ў дзяржанье прыватнаму зямляўласьніку, такія вольныя людзі могуць пакінуць новага зямляўласьніка. Выдаючы ліст у пачатку свайго княжэньня пану Довкшэвічу на 2 чалавекі ў Горадзенскім павеце, вялікі князь Казімір перадаваў новому зямляўласьніку права вымагаць ад іх службы. У tym-же выпадку, калі-б яны не пажадалі служыць, яны мелі права пакінуць сваю зямлю і пасяліцца на іншай зямлі¹⁵⁾. Вялікі князь Аляксандар „по члобитью“ полацкага баярна Багдана Астаф'евіча даў яму 14 чэрвеня 1497 г. зямлю Прасёлкаву, што належала баярну Мартынцу, якога ісьцец прымаў за „непохожего“ слугу. Аднак, на судзе высьветлілася, што бацька ісца Астафі даў яму ліст, у якім было зазначана, што ў tym выпадку, калі-б Мартынец не хацеў яму служыць, „тогда ему вольно пойти от него прочь и кому хотел, тому бы служил, а тая земля, что отец его дал тому Приселку, мела Богдану остати“. Вялікі князь павінен быў палічыцца з гэтым докумэнтам і сваім вырокам загадаў, каб Богдан Астаф'евіч „в том ему дал покой: вольно ему кому хочет тому служить“¹⁶⁾. Перадаючы 21 чэрвеня 1506 году двараніну гаспадарскаму Стэфану „люди и земли в Полоцком повете“, вялікі князь даў магчымасць людзям пакінуць новага ўласьніка зямлі, калі яны не пажадаюць несьці яму службу. „А восхотят-ли от него прочь пойти для некоторое его налоги“,—гаварылася ў жалаванай грамаце,—„и они мают со всеми своими статки пойти от него прочь добровольно, где хотят“¹⁷⁾. Таксама, калі на судзе даводзілася чыянебудзь вольнасьць, якая раней ня прызнавалася зямляўласьнікам, дык такая асоба, вярнуўшы сабе нанова волю, атрымлівала права ўходу і вольнага прыняцця службы, як гэта відаць з выроку Слонімскага дзяржаўца ад 27 красавіка 1515 году адносна нанясеньня пабояў цягламу чалавеку Петрэлю, вольнасьць якога была даведзена на судзе намесніка¹⁸⁾. Пэўна, што зямляўласьнікі ня былі вельмі здаволены,

¹⁵⁾ Леонович. Акты № 7.

¹⁶⁾ Там-же, № 400.

¹⁷⁾ Там-же, № 757.

¹⁸⁾ Р. И. Б., XX, I, № 171.

калі вольныя людзі пакідалі іх. Можна думаць, што зямля-уласьнікі ўжывалі пры гэтым які-небудзь прымус, каб затрымаць вольных людзей. Прынамсі з ліста вялікага князя Аляксандра ад 3 лютага 1496 году на імя Бранскага намесьніка князя Фёдара Жаслаўскага відаць, што бранскі баярын Багдан Грыгоравіч хацеў затрымаць на сваёй зямлі слуг Пяновічай, што жылі ў сяле Брасаўскім, якое было ва ўладаньні Багдана. Пан Багдан не хацеў адпусьціць ад сябе вышэйназваных Пяновічай і конфіскаваў іх маемасьць: „статки их и жито себе забрал“. Вялікі князь не згадзіўся з гэт-каю пастаноўкаю справы. Сяло Брасаўскае было застаўлена уласьніку, але, паводле гаспадарскага пастановы, слугі Пяновічы маглі зусім вольна пайсьці „куды всхотят от него прочь со всеми своими статками и з житом“. На Бранскага намесьніка ўскладаўся абязянак загадаць пану Багдану „статки их все и жито за ся им поотдавать“²⁰⁾). Такога самага характару быў вырок і ў адносінах вышэйпамянутага Мартынца, якому пан Багдан павінен быў вярнуць дамовыя статкі²¹⁾). Такім чынам, у выпадку, калі вольны чалавек быў прымушаны з тэй ці іншай прычыны пакінуць свайго зямля-уласьніка, ён меў права гэта зрабіць і забраць з сабою сваю рухомую маемасьць і тыя запасы хлеба, якія былі ў яго.

Вольныя людзі былі абязяданы адпраўляць, як агульнае правіла, павіннасці з тэй зямлі, якая знаходзілася у іх дзяржаньні. Іншы раз на гэтым грунце ўзынікалі непаразуміні, бо вольныя людзі, лічачы сваім той земельны вучастак, на якім сядзелі, не жадалі адпраўляць зямля-уласьніку ніякай службы. Зразумела, зацікаўленыя зямля-уласьнікі з'яўрталіся да суду вялікага князя. Як відаць з судовага выраку вялікага князя Аляксандра ад 19 чэрвеня 1499 году аб справе паміж панам Янам і панам Войцехам Юравічамі Саковічамі з аднаго і Радзівонам Трапаловічам, з другога боку,—вольны чалавек толькі ў тым выпадку мог лічыць зямлю сваёй уласнасцю і ня несьці службы тым паном, якія заяўлялі на яго дамаганьні, калі ў яго распараджэньні знаходзіліся апраўданыя докумэнты,—лісты на зямлю. У данном выпадку адказчык ня мог прадставіць ніякіх докумэнтаў і абмежаваўся толькі спасылкаю на старыню. З тэй прычыны, што докумэнтаў на зямлю ня было, зямля, што была прадметам спрэчак, была з'вернута ісцам. За адказчыкам былі толькі пакінуты тыя землі, якія ён прыкупіў „своими пенязьми“. Таксама, уся тая маемасьць, якая з'яўлялася уласнасцю адказчыка, як „челядь невольная, домовыя стат-

²⁰⁾ Леонтович. Акты № 231.

²¹⁾ Там-жа, № 400.

ки, жито на поле сенное, кони и животины и иные речи”, дык усё гэта Радзівон „мае собе побрати и вывозити”. Тое самае ён меў права зрабіць і з харомамі, калі апошнія былі ім пабудаваны. Сам-жа ён „кому усочет, тому нехай служит”²²). Вольны чалавек, парываючы з панам і пакідаючы яго, павінен быў пакінуць і тую зямлю, на якой ён раней сядзеў. У tym выпадку, калі гэта ня было зроблена вольным чалавекам, дык такі учынак разглядаўся, як парушэнне інтарэсаў зямляўласыніка, і адказчык падлягаў штрафу за тое, што ён ня нёс службы і прычыніў страты зямляўласыніку. Такая пастанова зусім зразумела. Вольны чалавек сядзеў на зямлі на падставе ўмовы, што адбылася паміж ім і земляўласынікам. Як толькі спыняліся ўмоўныя адносіны паміж імі, дык, зразумела, зямля нанова зьвярталася да ўласыніка, які, дзякуючы гэтаму, зноў атрымліваў магчымасць утылізаваць яе, паводле ўласнага жаданьня. Вядома, немагчымасць такой эксплётацыі была стратаю для зямляўласыніка, і апошні павінен быў пачаць справу, як аб звароце яму незаконна прысвоенай вольным чалавекам зямлі, так і аб звароце панесеных ім страт. Паміж панам Сыцінелевай і Процкам Якубовічам узынікла справа вось з якой прычыны: слугі пані—Мацеец з братам—залажыліся землямі пані за Процка і служылі яму, як і раней. Пры разглядзе справы 8 лютага 1520 году высьветлілася, што Мацеец з братам служылі, як людзі вольныя, і што яны добровольна залажыліся за Процка. Разглядаўши справу стараста Дарагіцкі і Слонімскі, Ян Мікалаевіч, признаў за панам Сыцінелевай права ўласнасці на спрэчныя землі. Мацеец з братам былі абязвязаны выплаціць пані Сыцінелевай 12 коп грошей на вязкі... „иж он пани Стирнелевой не сколько годов не служил службы путное с тое земли”²³). Такім чынам, на падставе вышэйпаказаных даных можна констатаваць, што бытавая практика і суд прызнавалі за вольным чалавекам:

- 1) права пакінуць зямлю пры перадачы вялікакняскай зямлі ў дзяржанье прыватнаму зямляўласыніку, 2) права заключэння дагавору аб умовах асаджваньня на зямлю, 3) права вольнага выхаду, 4) права ўласнасці на рухомую маёмасць і пасяяне збожжа, 5) права адказваць па суду ў выпадку прад'яўлення да яго іску аб незаконным утрымліванні тэй зямлі, на якой вольны чалавек сядзеў да выхаду, і якая ніякім чынам ня была яго ўласнасцю. Юрыйчнае становішча вольнага чалавека зусім выразна высьветліла судовая і адміністрацыйная практика таго часу. Суд ахоўваў правы

²²⁾ Там-жа, № 486.

²³⁾ Р. И. Б., XX, III, № 48.

вольнага чалавека, калі апошняму ўдавалася давесьці сваю вольнасьць, якую аспрэчваў ісьцец.

II

Умоўныя адносіны вольнага чалавека з зямляўлальнікам, што тычылася службы, маглі быць дваякага харектару: 1) вольны чалавек садзіўся на зямлю і пачынаў зараз-жа адпраўляць прынятую на сябе службу; 2) вольны чалавек сядзеў на волі, па сканчэнні якой, ён абавязан быў адпраўляць тую службу, якая была ім на сябе прынята. У першым выпадку адносіны вольнага чалавека да зямляўлальніка былі зусім зразумелымі. Непаразуменія маглі ўзынікнуць толькі ў тым выпадку, калі абедзве ўмаўляўшыся стараны парушалі прынятую на сябе абавязкі. У другім выпадку ўзынікала вельмі цікавае ў юрыдычных адносінах пытаньне, як быць у тым выпадку, калі „отсидевшій волю“, вольны чалавек і абавязаны пасъля таго адпраўляць тую ці іншую службу, пажадаў-бы пакінуць зямляўлальніка, у якога ён узяй зямлю, і пайсьці, не адслужыўшы волі. У развязаныні гэтага пытаньня, зразумела была зацікаўлена ўся зямляўлальніцкая кляса ў цэлым; яна павінна была дамагацца таго, каб гэтыя спрэчныя пытаньні былі так ці іначай развязаны законадаўствам.

Службовыя адносіны вольнага чалавека да зямляўлальніка маглі быць вельмі рознастайнымі. Залежалі выключна ад тэй умовы, што адбывалася паміж абедзвюма старанамі. Самы харектар павіннасьці, зразумела вызначаўся агульнымі абставінамі і патрэбамі самога зямляўлальніка. Калі спачатку вольныя людзі бралі зямлю з абавязкам выплачваць куніцу, дык з цягам часу службовыя павіннасьці значна ўскладняліся. Вольныя людзі ўва многіх маёнтках адпраўлялі „путную“ службу. Зусім зразумела, што для нясеньня путнай службы і для адпраўлення павіннасьцяй людзей службовых прыватныя зямляўлальнікі карысталіся паслугамі вольных людзей¹⁾). Апошнія маглі адпраўляць „полныя службы“, як і ўсё іншае рабочае насельніцтва. У Ануфрыеўскім манастыры прыходжыя людзі нараўне з „непохожымі“ людзімі адпраўлялі „службу полную“. Самы тэрмін „служба полная“ съведчыць аб тым, што павіннасныя адносіны вольных людзей ужо прынялі зусім выразны харектар. У вышэйназваным манастыры прыходжыя людзі, як агульнае праўла, несылі службу поўную. Аднак, у тым-же манастыры находзіўся чалавек прыходжы, службовыя адносіны якога да манастыра, азначаліся толькі выплатай куніцы. Поўная

¹⁾ Леонтович Акты № 657, 658. Р. И. Б., XX, III, №, 118.

служба монастырскіх вольных людзей выяўлялася ў выплаце манаstryу розных „даней“: мёдам, воскам, грашыма, хмелем. Прынамсі, з такіх элемэнтаў складалася служба „непохожых людзей“²⁾.

Вольныя людзі маглі адпраўляць цяглу службу, што яшчэ не азначала іх прыналежнасьці да залежна-юрыдычнага стану. У Полацкай і Віцебскай землях была шырака распаўсюджана цяглая служба вольных людзей. Судовы вырак віцебскага ваяводы Яна Юр'евіча Глябовіча ад 8 лютага 1531 году ўстанаўляў абавязкі вольных людзей з пэўнай велічыні надзелу „два дня у пригона служити с сохою, або з бороной, або с косою, а с топором, або жать“³⁾. Перапіс двара Ворненскага ад 11 ліпня 1547 году, праўда, выходзячы за вызначаныя намі хронолёгічныя межы, констатаваў прысутнасьць у гэтым маёнтку вольных людзей, якія адпраўлялі тым ня менш, цяглу службу: „Юркгелис Седый на дворнай земли три дня на неделю служить, а он сам вольный“⁴⁾. Служба вольных людзей, у выпадку, калі зъмяняўся ўласнік зямлі, павінна была заставацца бяз усякае зъмены. У выпадку-ж якіх-небудзь спроб з боку зъмяляўласніка зъяніць павіннаса службовыя адносіны вольных людзей у горшы для іх бок, вольныя людзі маглі парваць умоўныя адносіны з новым зъмяляўласнікам і перайсьці да другога ўласніка зямлі. Такога роду права лёгічна выцякала з існаваўшых умоўных адносін, бо выконваць іх абавязана была і тая страна, якая ўступала ўва ўладанье зямлі, калі папярэдні дзяржаўца гэтае зямлі заключыў тыя ці іншыя умоўныя адносіны з асеўшым на яго зямлі вольным чалавекам. Зусім зразумела, чаму вялікі князь Аляксандр дазволіў путным людзям пакінуць свайго ўласніка ў tym выпадку, калі ён будзе ім чыніць „некаторую налогу“⁵⁾.

Служба вольнага чалавека пры пераходзе зямлі ў другія рукі, як агульнае правіла, не павінна была зъмяняцца, калі вольны чалавек згаджаўся застацца ў новага дзяржаўца зямлі. Аддаючы путных людзей „Гридка и его братю Шоловичов“ гаспадарскаму шляхцічу Стафану, вялікі князь Аляксандр у сваім лісьце ад 21 чэвеня 1506 году палічыў патрэбным зрабіць наступную агаворку прынцыповага характеру: „а мают тые люди ему служити не меней, ніжли той службы, как и нам господарю служили“⁶⁾. Гэтая агаворка прынцыповага характеру мела вельмі важнае значэнне

²⁾ Там-жа, № 27.

³⁾ Беларускі Архіў, выд. ІБК, т. II, Менск, 1928, № 72.

⁴⁾ Д. М. А. М. Ю. т. I., стр. 87.

⁵⁾ Леонтович. Акты, № 757.

⁶⁾ Там-жа, № 757.

для ўстанаўлення службовых адносін паміж вольнымі людзьмі і зямляўласцікам, калі вольны чалавек трапляў у забавязаныя адносіны да новага зямляўласціка незалежна ад сваёй волі і жаданьня. Вышэйпрыведзеныя даныя выразна ўстанаўляюць службовыя права і абязважкі вольных людзей, ужо выконваўших тую ці іншую службу.

Вольны чалавек, які адседзеў на волі пэўны лік гадоў, павінен быў адпраўляць прынятых на сябе павіннасці. У такім выпадку, служба такога чалавека была поўнай. Але жыцьцё стварала такія абставіны, калі вольны чалавек, адседзеўшы волю, не хацеў адпраўляць тэй ці іншай службы і пакідаў свайго зямляўласціка. Зразумела, такія адвольныя ўчынкі з боку вольных людзей шкодзілі матар'яльным інтерэсам зямляўласціка. На ахову гэтых інтерэсаў стаў статут 1529 году.

Статут першай рэдакцыі зусім правільна прадугледжваў магчымасць уходу вольнага чалавека ад зямляўласціка, „выседившы волю“. Статут дазваляў такі ўход, аднак, пры ўмове адслужваньня зямляўласціку столькі год, „сколько на воле сидел“. Калі-б вольны чалавек не пажадаў „толкож заслужити“, дык ён быў абвязан выплаціць зямляўласціку матар'яльную ўзнагароду з разыліку „за кожную неделю по 6 грошай“.

Статут 1529 году прадугледжваў такую магчымасць зъбегу вольнага чалавека пасля сканчэння тэрміну службы і пераходу яго да другога зямляўласціка. У такім выпадку новы зямляўласцік абвязан быў выдаць такога зъбеглага „не мней, яко отчича“. Зразумела, зямляўласцік, які не пажадаў-бы выдаць такога зъбеглага вольнага чалавека, павінен быў выплаціць зямляўласціку тую матар'яльную ўзнагароду, якую выплаціў-бы сам вольны чалавек, калі ён „воли не робил“. Сам-жа зъбеглы вольны чалавек павінен быць выдан, калі на гэта будзе судовая пастанова. У tym-же выпадку, калі ня гледзячы на судовую пастанову, усё-ж такі зъбеглы чалавек ня будзе выданы, дык за незаконнае затрыманье вольнага чалавека вінаватая асоба была абвязана выплаціць „як за отчича 10 коп грошай и за сынов его, колко с ним втекло будет, по 10 коп грошай“. Апроч таго „за се колко не вробил седечы на воли за неделю по 6 грошай“⁷⁾.

Гэтая пастанова Статуту першай рэдакцыі, які стаў на ахову інтерэсаў зямляўласцікаў, была прынцыпова вельмі важнай і сьведчыла аб сталым замеры зямляўласцікаў зма-

⁷⁾ Статут 1529, VШ, 20.

гацца з выхадамі вольных людзей без адслужваньня тэй волі, якая была „высажена“ вольным чалавекам.

Пытанье аб тэрміне льготных гадоў было вельмі актуальным для зямляўласьнікаў. Апошняя не маглі даваць вольным людзям вельмі доўгага тэрміну волі. Для інтарэсаў зямляўласьнікаў было вельмі важна як найхутчэй выкарыстаць рабочую сілу адседзеўшага вольнага чалавека. Статут 1529 году сваёй „земскай давностю“ 10 год, таксама ставіў пытанье аб неабходнасьці рэгуляваньня пытанья аб тэрміне льготы. Якія былі настроі ў гэтых адносінах сярод зацікаўленых зямляўласьнікаў, можа пасведчыць нам пастанова Віцебскага гродзкага суду ад 8 лютага 1531 г. На гродзкім судзе былі прысутнымізацікаўленыя зямляўласьнікі „владыко полоцкій и вітебскій, князья, паны, бояре и мещане“. Самая нарада разглядала адно з найбольш актуальных пытанняў: „как мают за собою людзей своіх похожих вольных держати“. Зямляўласьніцкі суд, разглядаючы пытанье аб волі—„жалобе“ па віцебскай тэрмінолёгіі, пастановіў, што „жалоба“ павінна давацца ўсім вольным людзям адна і тая-ж на працягу ўсёй Віцебскай зямлі. Клясавая згоднасьць земляўласьнікаў поўнасцю выявілася ў гэтай агульнай пастанове. Барацьба з вольнымі людзьмі павінна была весьціся зямляўласьнікамі адзіным фронтам. Віцебскі гродзкі суд вынес цэлы рад прынцыпова важных пастановоў. Льготныя тэрміны вольным людзям вызначаліся ў залежнасьці ад таго, пры якіх умовах яны садзіліся на зямлю. Калі вольны чалавек садзіўся „на пустыни—на сырому корени“ дык такі чалавек меў права на 5 год „жалобы“. У тым выпадку, калі вольны чалавек садзіўся „на пустоши, а хором не будет, а ни роспаший, тому жалобы давать на 2 лете“. Нарэшце, калі вольны чалавек садзіўся на гатовым фальваркавым вучастку, на якім знаходзіўся гатовы дом і былі „роспаши“, дык такому вольнаму чалавеку „жалобы неаем давати“⁸⁾) Гэтая пастанова гродзкага суду съведчыць, з аднаго боку, аб пэўным напрамку чыннасьці зямляўласьнікаў у адносінах да вольных людзей, а з другога боку, зъяўляецца довадам таго, што зямляўласьнікі вельмі шырока падойшлі да пытанья, у якім яны былі зацікаўлены і ўстанавілі тэрмін волі ў залежнасьці ад об'ектуальных даных умоў „осады“. Тэрмін волі змяншаўся ў меру таго, як палягчаліся умовы „осады“. Зусім зразумела, што „осада на сырому корени“ вымагае найбольшай льготы, а „осада“ на зямлі, на якой ужо ёсьць і ральля і фальварак, дзе зямляўласьнік садзіўся на

⁸⁾ Беларускі Архіў, II, № 72.

гатовы вучастак, не вымагала ніякай льготы. Ва ўсякім выпадку, пастанова віцебскіх зямляўласнікаў, а апошняя ставалася з політыкай зямляўласнікаў і Палацкай зямлі, съведчыць аб пэўнай клясава-аб'яднанай політыцы проці вольных паходжых людзей. Зразумела, пералом у гэтай політыцы можна вытлумачыць толькі агульнымі зменамі ў народна-гаспадарчым жыцьці Віцебскай зямлі. Напэўна, што і ў іншых мясцовасцях Беларусі праводзілася тая самая політика, бо каб былі мясцовасці з больш выгоднымі ўмовамі льготы, абшарнікі не маглі-б спадзявацца на тое, што яны будуць мець здавальняючу колькасць вольных людзей, бо тыя, зразумела, імкнуліся-б туды, дзе было-б ім выгадней. Законадаўства Статуту 1529 году, а таксама пастановы віцебскага гродзкага суду съведчаць аб пэўным напрамку, прынятym зямляўласнікамі ў барацьбе з магчымымі злоўживаньнямі вольных людзей на грунце „осаживания на воле“ і выконваньня адпаведнай службы пасля сканчэння тэрміну волі.

III.

Вольныя людзі, як колёнізатары незанятых земель, былі бязумоўна неабходнымі для зямляўласнікаў. Зусім зразумела, што першапачатковыя ўмовы не маглі быць цяжкімі. Вольны чалавек, ак агульнае правіла, заключаў дагавор аб „осаде“ на даволі льготных умовах, ён браў на сябе абавязак выплачваць куніцу¹⁾. Гэтая акалічнасць была ўжо ў свой час адзначана Ф. О. Леонтовичам. „Осада за куніцу“ старажытнага паходжанья і сваё першапачатковае афармленіне яна атрымала ад прымітывных гаспадарчых умоў. Жамойцкая ўстаўная грамата ад 15 жніўня 1492 году съведчыць, што куніцамі плацілі дань яшчэ ў часы Вітаута. І ў канцы XV ст. гэтыя куніцы яшчэ захаваліся на Жмудзі²⁾.

Кунічныя дані мелі месца толькі там, дзе для гэтага былі адпаведныя ўмовы,—лясы на Жмудзі, у Палацкай і Віцебскай зямлях. У больш населеных мясцовасцях, у якіх ужо развялося прыватнае зямляўласніцтва, там выплата „осады“ куніцамі—з'яўлялася анахронізмам, і зямляўласнікі павінны былі змагацца з такой старасьветчынай, бо яна супярэчыла новым гаспадарчым вымаганьням. Магчымасць ломкі старажытных адносін, пагрунтаваныне на звычаі, прадугледжвалася і вялікакняскім судом, які дазваляў вольным

¹⁾ Леонтович, Акты, № 21; Беларускі Архіў, II, № 72.

²⁾ Леонтович, Крестьяне юго-западной России по литовскому праву XV-XVI столетий (Кiev. Ун. Изв., 1863, № 10); АЗР, I, № 103.

людзям адыходзіць ад зямляўласьніка, калі апошні „чинил им налоги“³⁾.

Адыход вольнага чалавека ад зямляўласьніка ў тым выпадку, калі апошні пачынаў прыгнятаць свайго асадніка, чыніў „налоги“ апошняму, зразумела, ня спрыяў матар'яльным інтарэсам зямляўласьніка. Пры вольнай індывідуальнай умове інтарэсы зямляўласьніка ня былі забясьпечаны поўнасьцю. Земляробы, у пагоні за рабочай сілай, давалі розныя льготы вольным асаднікам, конкуравалі адзін з другім, і тым самым шкодзілі сваім уласным матар'яльным інтарэсам.

Старажытная куніца павінна была аддаць мейсца больш складаным павіннасным адносінам. З другога боку, самі зямляўласьнікі павінны былі выступіць солідарна проці асаднікаў і зрабіць што-небудзь, каб зьнішчыць магчымасць узаемнай конкурэнцыі паміж зямляўласьнікамі за рабочую сілу. Супольнасць матар'яльных інтарэсаў і разьвіцьцё клясавае солідарнасці прымушала зямляўласьнікаў выпрацаваць агульны напрамак у іх політыцы ў адносінах да вольных асаднікаў.

Здаецца, бельскія зямляўласьнікі першыя выйшлі адзінным фронтам проці вольных колёністых. Гэтае выступленыне бельскай шляхты зусім зразумела. На тэрыторыі Бельскага павету адбывалася ломка старых форм вольнага зямляўладанья. Переход да новай тэхнікі стварыў новую форму землякарыстаньня—індывідуальную валоку зямлі. Старыя формы павіннасных адносін ужо не маглі задавальняць зямляўласьнікаў. У Бельскім павеце куніца даўно ужо стала толькі гістарычным успамінкам. Устаўная грамата, выданая Бельскаму павету вялікім князем Аляксандрам 22 лютага 1501 году сьведчыла, што ужо пры Вітаўце вольныя асаднікі былі абавязаны адпраўляць баршчыну—14 дзён за год з валокі зямлі. Устаўная грамата ўводзіла новыя нормы абавязковай баршчыны: адзін дзень на тыдзень з валокі зямлі, і, апроч таго, 4 талакі ў год. Устаўная грамата забараняла прымаць вольных людзей на іншых умовах:—гэтага вымагала клясавая солідарнасць зямляўласьнікаў⁴⁾.

Калі-б сярод зямляўласьнікаў знайшоўся-б такі адважны, які нарушиў-бы клясавую солідарнасць зямляўласьнікаў, дык такі ўчынак не прайшоў-бы бясьследна для яго. Дзеля таго зусім зразумела, што ў устаўной грамаце быў зъмешчаны артыкул, паводле якога на земяніна накладаўся штраф у размеры 100 коп грошай, калі ён не хацеў выконваць апублікованых правіл і даваў „для лепшего осаженя“

³⁾ Леонович, Акты, № 757.

⁴⁾ АЗР., № 189, арт. 19.

кметов легчайшую працу и данья в своей земле хотел бы установить на шкоду посполиту землю⁵⁾.

Тым-же шляхам пайшлі і віцебскія зямляўласьнікі. Яны таксама заняліся фіксацыяй агульных павіннасных норм вольных людзей і распрацавалі цэльнае палажэнне аб службе вольных людзей. І віцебскія зямляўласьнікі былі абязвязаны солідарызавацца з апубліканай уставай. У праціўным выпадку, калі хто-небудзь з зямляўласьнікаў „с того раду выступит и тую умову нарушить и неводле уфалы людей вольных будет держать, тот даст господарю королю его милости вины сто коп грошей, а пану воеводе вітебскому 50 коп грошей, а враднику его милости вітебскому 5 пудов меду“⁶⁾.

Гэтая пастанова віцебскага гродзкага суду была таксама прасякнута духам клясавае солідарнасьці ўсіх зямляўласьнікаў, як і ўстава, выданая шляхце Бельскага павету. Усе гэтыя пастановы, якія съведчаць аб адзінстве клясавае політыкі зямляўласьнікаў, ставілі ўсіх вольных людзей у аднолькавыя ўмовы пры асаджванні на землі і адпраўленні імі адпаведных павіннасцяў. Пастанова ўстаўнай Бельскай граматы і Віцебскага гродзкага суду маглі служыць выразным адбіткам агульнага імкнення з боку зямляўласьнікаў—зафіксаваць павіннасьці вольных людзей і зрабіць іх аднастайнамі для ўсіх земляробаў—вольных колёністых.

Можна згадзіцца з думкаю Ф. О. Леонтовіча аб тым, што такая політика, пэўне, праводзілася і ў іншых мясцовасцях, бо ў праціўным выпадку, усе гэтыя пастановы ня мелі-б ніякага рэальнага значэння. Вольныя асаднікі заўсёды маглі-б знайсьці ў іншых зямляўласьнікаў больш льготныя ўмовы⁷⁾.

Уся гэтая політика зямляўласьніцкае клясы ў адносінах да паходжых людзей зводзілася да того, каб вызначыць павіннасныя адносіны апошніх, як сядзеўшых на льгоце, так і без яе. Можна адзначыць адну харктэрную тэндэнцыю ў гэтай політыцы—гэта жаданье наблізіць вольных людзей да павіннаснага становішча цяглых людзей, хоць павіннасьці вольных людзей былі, зразумела, лягчэй ад павіннасцяў цяглага насельніцства наогул, як гэта правільна адзначыў Леонтовіч⁸⁾. Зразумела, такая політика павінна была быць вельмі асьцярожнай. Але, з другога боку, солідарная клясавая політика ўсёй зямляўласьніцкай клясы ставіла вольных людзей у вельмі цяжкія ўмовы, выхаду з якіх для іх ужо ня

⁵⁾ АЗР, I, № 189, 21.

⁶⁾ Беларускі Архіў, II, стар. 48-49.

⁷⁾ Леонтовіч—„Крестьяне ю.-з. Рос.“. Киев. Унів. Изд. 1863, № 10, стр. 9.

⁸⁾ Там-же, № 11, стар. 26.

было. Вольныя людзі, незалежна ад свайго жаданьня, пад прэсам цяжкіх умоў, павінны былі сяліцца на землях прыватных зямляўласьнікаў і згаджацца на прапанаваныя ім умовы.

Трэба адзначыць яшчэ адну тэндэнцыю ў політыцы зямляўласьніцкага стану—гэта жаданьне разглядаць вольных людзей, як цяглы. Зразумела, вольныя людзі не маглі згадзіцца з гэтай політыкай і павінны былі звязратацца да адміністрацыі з просьбай абараніць іх права. На гэтым грунце і ўзынікаюць шматлікія іскі аб вольнасьці, частка якіх не заўсёды вырашалася на карысць ісца.

У сувязі з павіннасным становішчам вольных людзей знаходзіцца і пытаньне аб выхадзе вольных людзей. Зусім зразумела, што апошніе пытаньне мела першараднае значэнне для клясы зямляўласьнікаў. З прычыны таго, што адносіны вольнага чалавека да зямляўласьніка грунтаваліся на ўмове, самы выхад мог адбыцца толькі пасля сканчэння тэрміну гэтае ўмовы. Ласьне, калі ўмова адбылася на словах і не атрымала дакладнай юрыдычнай формулёўкі, дык абедзьве стараны маглі нарушаць яе—і зямляўласьнік, і вольны чалавек. Першы пачаў нарушаць прынятую на сябе абавязкі тым, што пачаў разглядаць вольнага чалавека, як цяглага і адымай ад яго права выхаду. З другога боку і вольны чалавек мог пакінуць свайго зямляўласьніка да сканчэння тэрміну ўмоўных адносін. Усё гэта сведчыла аб баравацьбе паміж зямляўласьнікам і вольным чалавекам. Для першага выхад вольнага чалавек быў непажаданы з прычыны экономічных інтерэсаў, і таму зусім зразумела тэндэнцыя з боку зямляўласьніка пакінуць вольнага чалавека ў сябе ў маёнтку. З другога боку, для вольнага чалавека выхад з'яўляўся адзіным ратункам ад гэтае прыгонніцкае пятлі, якую зацягваў зямляўласьнік на шыі вольнага чалавека.

Вольныя людзі пакідалі сваіх зямляўласьнікаў без заявы зямляўласьніку аб сваім выхадзе, без адмовы. Аднак, гэтая адмова, была абавязкова патрэбна, бо яна сведчыла аб спынені ўмоўных адносін і аб выкананьні абедзьвюма старанамі прынятых на сябе ўзаёмных забавязанасцяў. У тым выпадку, калі вольны чалавек уходзіў без адмовы, „челом не вдаривши“, зацікаўленая старана павінна была звязрнуцца да адміністрацыі і судовым парадкам клапаціцца аб аднаўленыні сваіх парушаных праў. Так, Цімафей Капуста, чэркаскі дзяржаўца, скардзіўся на камянецкага войта, што той трymаў у сябе ў горадзе яго вольных людзей, якія зъбеглі ў горад „челом не вдаривши“ і „зашкодивши“. Пры разглядзе справы (1514 г.) вялікім князем, войт бараніў сваё права не выдаваць з места людзей, „которыи люди прийдут до места

господарського". Вялікі князь не згадзіўся з гэткаю формулёўкаю пытаньня і вынес пастанову, паводле якой войт, калі ён прыняў да сябе вольнага чалавека, пакінуўшага незаконна свайго зямляўласьніка, і не пажадаў выдаць гэтага вольнага чалавека яго зямляўласьніку, быў абавязаны „закладу заплатить на господара его милости сто рублев грошей, а нам 30 рублев“. Перш за ўсё войт быў абавязан разгледзець скаргу зямляўласьніка аб выдачы вольнага паходжага чалавека і высьветліць, наколькі былі грунтоўны дамаганьні зямляўласьніка да таго чалавека, які скаваўся ў горадзе⁹⁾. Ва ўсякім выпадку, зъбеглыя ў горад вольныя людзі павінны былі паводле пастаноў суду, зъвяртацца на месца свайго ранейшага жыцьця. Пад відам вольных людзей, у горад зъбягалі і людзі „отчичи“, якія выдавалі сябе за вольных людзей. Зразумела, калі на судзе даводзіўся „отчинный“ стан зъбеглых, дык іх зъвярталі да іх уласьніка, як гэта і відаць з справы князя Юр'я Іванавіча Дубровіцкага (1518 г.), які прад'явіў іск да войта места Берасьця ў тым, што ён хаваў у горадзе яго „отчизных“ людзей Огрызковічаў. Войт, які гледзячы на некалькі распараджэнньняў вялікага князя, не хацеў іх выдаваць. Паводле загаду вялікага князя справа перайшла на разгляд маршалка земскага, дзяржаўцы Слонімскага Яна Мікалаевіча Радзівіловіча. Пытаньне было вырашана на карысць ісца, бо „отчинный“ стан адказчыкаў быў дазведзены судом. Самі адказчыкі спачатку лічылі сябе людзьмі паходжымі, але ў канцы канцоў, павінны былі прызнаць сваю віну і сябе „отчизными“ людзьмі. Войт Берасьця быў абавязаны выдаць іх князю Юр'ю, які „маеть их за отчичов мети, а они мають ему служити“¹⁰⁾.

Замляўласьнікі, пры выходзе вольных людзей, часта крыўдзілі іх, адбіralі рухому маемасць, якая знаходзілася ў іх распараджэньні. Нездаволены выхадам вольнага чалавека зямляўласьнік, захопліваў рухому маемасць вольнага чалавека, імкнуўся гэтым затрымаць яго, або зрабіць яму матар'яльную шкоду, выказваючы такім чынам свой гнеў з прычыны выходу апошніх. Такія ўчынкі з боку зямляўласьнікаў не маглі быць законнымі. Калі такая справа трапляла на разгляд гаспадарскай адміністрацыі, і правільнасьць узбуджанай скаргі пацвярджалася, дык адміністрацыя, звычайна, прызнавала гэткія ўчынкі незаконнымі; у гэтым можна пераканацца, познаёміўшыся з выракам вялікага князя Аляксандра ад 3 лютага 1496 году з прычыны іску на баярына Бранскага Багдана Грыгоравіча, які не пажадаў ад-

⁹⁾ Р. И. Б., XX, I, № 102.

¹⁰⁾ Р. И. Б., XX, III, № 38.

пусьціца гаспадарскіх вольных слуг і забраў „статки их и жито“. Гаспадар сваёю пастановаю пацвердзіў права адказчыкаў на вольны выхад „со всеми своими статки и з житом“¹¹⁾). Вось другі прыклад: Полацкі баярын Багдан Астаф'е-віч ставіў перашкоды выхаду свайго слугі Мартынца і, лічачы апошняга непаходжым чалавекам, абрабаваў „челядь и иные статки домовые“ апошняга¹²⁾.

Нездаволеныя зямляўласьнікі, аставаліся бяз вольных людзей і такім чынам гублялі лішнія рабочыя руکі; але, згаджаючыся на выхад вольных людзей, зямляўласьнікі, іншы раз, нападалі на іх на дарозе і абіралі іх маємасьць.

З выраку дзяржаўцы Слонімскага Яна Мікалаевіча, ад 13 ліпня 1515 году, відаць, што баярын Цімафей Колычаў зрабіў напад на дарозе на сваіх вольных людзей, якія вышлі ад яго і залажыліся за пана Юр'я, старасту горадзенскага, і абрабаваў іх: „взял двое кони, пчолы з ульем и иные речи поборал невинне“. Разгляд сіравы давёў, што вольныя людзі вышлі пасьля адмовы, як „ему наместник панский от нас отказ вчинили“. Дзеля таго дзяржаўца зрабіў пастанову, каб захопленая маємасьць была выдана. У такім выпадку, калі ісьцец сваячасна не пажадае выдаць адабраных коняй і пчол, дык яму, ўсё-ж-такі, прыдзецца іх вярнуць „по св. Петре у двух неделях“, але вярнуць ужо „с навязкой“¹³⁾). Такія ўчынкі з боку зямляўласьнікаў толькі съведчылі аб вельмі няпрыязных адносінах паміж вольнымі людзьмі і зямляўласьнікамі, якія ўсімі способамі дбалі аб тым, каб зьменшыць права вольнага выхаду.

Такім чынам, можна констатаваць, што вольныя людзі, маючы права вольнага выхаду, павінны былі свой выхад зрабіць законным, „челом вдарити“, і зрабіўши заяву зямляўласьніку аб сваёй адмове. Выходзячы, вольныя людзі мелі права ўзяць з сабой сваю маємасьць. Зямляўласьнік ня меў права затрымліваць выхад вольных людзей, а таксама прысвайваць сабе „домовые статки“ апошніх.

Усе гэтыя факты даволі выразна съведчаць аб тэй барацьбе, якую вялі зямляўласьнікі з правам законнага ці незаконнага выхаду, які адноўкава быў непажаданым для ўсяе зямляўласьніцкае клясы. Зразумела, што такі выхад трэба было ўрэгуляваць у інтерэсах усяе зямляўласьніцкае клясы.

Калі зямляўласьніцкая кляса выступала аб'яднаным фронтам проці вольных людзей і імкнулася, каб устанавіць аднастайныя павіннасці для апошніх, дык тая самая політыка дыктавала неабходнасць прыняць аднастайныя меры проці

¹¹⁾ Леонтович, Акты, № 231.

¹²⁾ Леонтович, там-жа, № 401.

¹³⁾ Р. И. Б., XX, I, 186.

выходу вольных людзей. На чале ў гэтым важным пытаньні выступіла бельская шляхта. У атрыманай ёю ўстаўнай грамаце ад вялікага князя Аляксандра першы раз умовы выходу былі вызначаны законам. Калі-б вольныя людзі—„кмети от некоторого земенина, до иншего земенина, або до князя великого, або до места хотел-бы ити, а рукоем за их была“, дык у такім выпадку той, хто ўходзіў, быў абавязан выплаціць свайму зямляўласьніку шэраг падаткаў, як „остатнэе“ па разыліку з аднэй валокі капу грошай, „сходельное (пожилое, поворотное)“ поў-капы грошай з тэй-жы зямельнай адзінкі¹⁴⁾). Зразумела, гэтая пастанова для выходу вольных людзей мела вялізнае значэньне. Вольныя людзі захоўвалі права выходу, але выход гэты быў звязаны з выплатай выходных, даволі значных па разымерах, пошлін. Вымаганьне выплаты пошлін ставіла вольнага чалавека, меўшага права на выход, у вельмі цяжкое становішча, з прычыны якога выход не заўсёды мог адбыцца, а гэта, зразумела, спрыяла інтэрэсам зямляўласьніцкае клясы, паводле жаданьня якой былі вызначаны і самыя выходныя пошліны, з мэтаю затрымаць у сябе вольнага чалавека.

Дзякуючы гэтай пастанове барацьба з правам выходу і адмовы пачала праходзіць ува ўмовах вельмі дрэнных для вольных людзей, якія часта ня мелі патрэбных грошай для выплаты выходных пошлін. Барацьба з выходам вольных людзей была барацьбой усяе зямляўласьніцкае клясы. Адбіткам гэтае барацьбы можа служыць вядомая пастанова віцебскіх зямляўласьнікаў, якая адбылася на паседжаньні гродзкага суду ад 2 красавіка 1531 году. Паказаньне на тое, што віцебскія зямляўласьнікі „мают люди вольные за собой держати по полоцкому“, съведчыць аб тым, што і полацкія зямляўласьнікі прынялі ту самую політыку. Вышэй гаварылася, што ўся гэтая політыка зьяўляецца політыкай ўсёй клясы зямляўласьнікаў, якія імкнуліся выраўняць агульную лінію ў сваіх адносінах да паходжых людзей.

Віцебскія і полацкія зямляўласьнікі сталі на шлях разучай барацьбы з выходам вольных людзей. Правілы, выпрацаваныя імі, ставілі вольных людзей у вельмі цяжкое становішча, што, зразумела, не магло не адбіцца на выходзе апошніх. Умовы выходу залежалі ад тых умоўных адносін, на якіх вольны чалавек асеў на зямлю. Трэба прызнаць, што пастанова віцебскага гродзкага суду імкнулася да магчыма поўнай дэталізацыі правіл аб выходзе. Перш за ўсё, вольны чалавек павінен быў пакінуць фальварак, у якім ён жыў, у тым самым выглядзе, у якім ён быў ім прыняты. Калі-ж,

¹⁴⁾ АЗР, I. 189, арт. 20.

дзякуючы яго гаспадарскай нядбаласьці, „двор огноить, тоды тот чалавек мае так же тот двор оставити оправивши по-тому ж, к чому пришол“. Такое правіла выхаду зусім зразумела: зямляўласьнік не жадаў і ня мог цярпець ніякіх матар'яльных страт ад нядбалага гаспадара на вольнага чалавека.

У тым выпадку, калі вольны чалавек, пры асадзе „дом з статком возме, або житом“, дык пры выхадзе ён абавязан „идя прочь, только-ж в дому оставити“. Калі-ж пры гэтым вольны чалавек возьме найміта, „а задаток даст, то наймит мае у року стояти“.

Другая група пастановоў аб выхадзе датычыць пэўнага тэрміну выхаду. Зразумела, чаму зямляўласьнікі зачапілі гэта вельмі важнае пытаньне. Выход у няпэўны тэрмін быў нявыгодным для гаспадаркі. Значыць, самы тэрмін выхаду трэба было вызначыць так, каб гэта не пашкодзіла інтэрэсам зацікаўленых зямляўласьнікаў. Дзеля аховы гаспадарчых інтэрэсаў, выхад дазваляўся толькі да збору і пасъля збору ўраджаю, калі ўсе сельска-гаспадарчыя працы скончыліся. Ва ўсякім выпадку выхад у які іншы тэрмін забараняўся. Віцебскія зямляўласьнікі ўмовіліся не даваць выхаду ў іншы час. Адмова ня ў тэрмін была немагчыма, бо паводле пастановы гродзкага суду „который чалавек до збора або о зборе чалом не вдарит, тот мае чалавек за тым господарем своим до того ж году бытъ“.

Вольны чалавек абавязаны зрабіць заяву зямляўласьніку аб сваёй адмове, „чолом ударыть“. Патаемны выхад вольных людзей не дазваляўся. Вольныя людзі, пры ўмове законнае адмовы, могуць „возіти свой статок з ведомом, чалом удариўши, и своим господарем во всем расправившися и заплативши (за выход) куницу“. У тым выпадку, калі вольны чалавек папрабуе цішком вынесці свой „статок“, і яго зловяць на гэткім учынку, дык ён „статок свой весь тратит и жито в земли“. Пастанова Віцебскага гродзкага суду прадугледжвае магчымасць незаконнага вываду вольных людзей. У тым выпадку, калі зловяць таго чалавека, які вывозіў вольных людзей, дык уся маемасць, што была пры ім, конфіскуецца, а сам ён аддаецца „на город у вине яко злодзей, а вины три рубли“. Усе гэтыя пастановы забясьпечвалі поўнасьцю зямляўласьнікаў і іх матар'яльныя інтэрэсы, і, зразумела, ставілі перашкоды выхаду вольных людзей.

Сярод віцебскіх вольных людзей была асобная група асаднікаў-прамыслоўцаў, для якіх прадугледжваюцца асаблівыя правілы выхаду. Бортнік, які прышоў „со бчолами“ або купіў „бчолы“, мае права ўзяць з сабой набытыя і прынесеныя пчолы. Што-ж да пчалінага прыплоду, дык такі

дзеліца „с господарем напол, дворные и лесные и мед напол, а борть потому-ж напол“. „Дольники“ сенажатных угодзьдзяў могуць касіць „по 15 коп“.

Што да выхаду вольных людзей, якія сядзелі „на жалобе“, дык яны маюць права выйсьці толькі „отсидевши жалобу“, выплачваючы штогодна чацвертую частку свайго ўраджаю, або працуючы два дні на прыгоне. Пасля адработкі „жалобных лет“, вольныя людзі маюць права выхаду. Зямляўласьнік абавязаны іх добравольна адпускаць, „не чепячи их ничим“. У выпадку, калі-б такі вольны чалавек украй з долі хоць-бы адзін сноп, і гэты крадзеж быў бы даведзены на судзе з удзелам старонініх людзей, дык ён выплачвае „лицо удвое“ і плаціць „віны 1 рубль“. Таксама, калі-б вольны чалавек пажадаў-бы прадаць „выробленную з леса хоромину“, дык гаспадар мае права на чацвертую частку атрыманай ад продажы сумы.

Пастановай Віцебскага гродзкага суду быў уведзены пэўны парадак у практикаваўшыся выхад вольных людзей. З бытавой практикі права выхаду атрымала юрыдычную формулёўку, абавязковую для ўсёй клясы зямляўласьнікаў. Зразумела, такія юрыдычныя нормы, якія створаны былі пад уплывам інтэрэсаў зямляўласьнікаў і раз назаўсёды парываюці з систэмай звычаю, павінны былі цяжка адбіцца на вольным чалавеку. Права выхаду вольнага чалавека на падставе ўмоўных адносін было зьнішчана, яго месца часова заняло права выхаду паводле мясцовага закону, які поўнасцю спрыяў інтэрэсам зямляўласьнікаў¹⁵⁾.

Пастанова Віцебскага гродзкага суду вельмі харектэрна, як паказынік клясавае солідарнасці віцебскіх зямляўласьнікаў і як адбітак тых прыгонніцкіх тэндэнций, якія пачала выяўляць, і прытым вельмі выразна, кляса зямляўласьнікаў.

IV.

Вольныя людзі і зямляўласьнікі—гэта былі дзьве варожыя адна другой клясы. Вольны чалавек залежаў у экономічных адносінах ад свайго зямляўласьніка. Апошні, дбаячы аб набыцці рабочых рук, часта выяўляў тэндэнцыю запрыгоніць вольных людзей, бо гэта давала яму магчымасць і права пакінуць вольнага чалавека ў сваім маёнтку на правох непаходжага чалавека. Вельмі часта зямляўласьнікі ня мелі для гэтага ніякіх падстаў. Зразумела, што з гэткімі поглядамі вольныя людзі не маглі пагадзіцца і кла-паціліся, пры дапамозе суду, замацаваць свой вольны стан

¹⁵⁾ Беларускі Архіў, т. II, № 72, стар. 48.

і пазбавіцца ад незаконных замахаў з боку зямляўлascьнікаў. Так узынікалі шматлікія іскі аб волі, якія не заусёды вырашаліся ў добры бок для ісцоў. Вялікі князь або маршалак земскі, якія разглядалі тыя ці іншыя іскі аб вольнасьці, часта вырашалі справу не на карысць асоб, што шукалі вольнасьці, бо для процілежнае пастановы ня было адпаведных даных. У гэтых адносінах вельмі цікавай зъяўляецца справа па данных Быка і Грыдзька Марціновічай з баярынам княжнаў Мсьціслаўскіх, Клішкам Радчыцам, які разглядаў вышэйназваных асоб, як людзей непаходжых. Апошні выступаў у якасьці прадстаўніка адказчыка баярина Клішка, а ў часе яго адсутнасьці,—жонкі апошняга. На судзе маршалка земскага Віцебскага намесніка, пана Станіслава Глябовіча і гаспадарскага пісара, намесніка Стокліцкага высьветлілася, што самі ісцы, іх бацькі і браты служылі цяглую службу „с сохою, с серпом, с косою, с топором и иную тягль тянули по тому, как иншие селяне“. Брэты Марціновічы, паводле слоў ісца, былі зъбеглымі і схаваліся спачатку ў горадзе Крычаве, а потым у Старадубе. Самі-ж ісцы трymаліся іншага погляду. Яны даводзілі вольнасьць свайго паходжанья і добравольнасьць сваёй службы. Для пацверджанья сваіх данных, брэты Марціновічы абрали з ліку баяр Мсьціслаўскіх, на якіх спасылаўся Клішко Радчыц,—Андрэя Карсаковіча. Аднак, разгляд справы ня мог адбыцца, бо адзін з адказчыкаў „того ж часу с права втек“. Праўда, другі прызнаў, што ён „Клишков чалавек непохожий и бил челом Клишковой жоне и присягнул ей на том, что мел отцов своих и братью свою к ним привести“, але пасля гэтае прысягі ён таксама зъбег. На гэтай падставе вялікі князь Аляксандар 31 мая 1496 году зрабіў судовую пастанову, паводле якой абодва ісца былі прызнаны людзьмі непаходжымі. Адначасна, прыгавар даваў права Клішку шукаць зъбеглых. У тым выпадку, калі зъбеглы будзе знайдзены, дык Клішко мае права „побрати“, як людзей сваіх непаходжых і можа іх дзяржаці „по тому, как перед тым отец его и он сам их держал“¹⁾). Такім чынам, іск быў праіграны ісцамі з тэй прычыны, што яны, не дачакаўшыся пастановы суду і паказанья съведак, зъбеглі. Самы факт зъбегу і няяўкі ў суд ісца съведчылі аб адмове ад іску і прыводзілі да фактычнага пройгрышу справы.

Зразумела, ня ўсе процэсы аб вольнасьці канчаліся няўдала для тых асоб, хто шукаў вольнасьці. Судовая практыка захавала пэўную колькасць судовых прыгавараў, паводле якіх асобы, што пачалі справу аб вольнасьці, дабіліся

¹⁾ Леонтович, Акты, № 275.

спагаднае для сябе судовае пастановы. Магчымасьць апошніе выключна тлумачылася тым толькі, што даныя, якія прыводзіліся ісцамі, былі відавочнымі, і суд мог зрабіць толькі спагадную для ісца пастанову. Нехта Іев, выхадзец з Капыля, падаў (1507) скаргу на Багдана Карову, які разглядаў Іева, як непаходжага чалавека. Іев зразумела, з гэткім поглядам ня мог пагадзіцца і як довад свайго вольнага стану прывёў наступныя меркаваньні: дзед яго быў прыежджым з Капыля; ад Вітаута ім была атрымана ў дзяржанье тая зямля, якая знаходзіцца і зараз у яго дзяржаньні. Сам-жа Іев пасяліўся ў месцы Камянец яшчэ да часу атрыманьня зямельнага надзелу і пражыў 8 год. Потым, Капылец спаслаўся „на баяр и на всю волость Каменецкую и на мещан“. Вышэйназваную справу разглядаў вялікі князь з раднымі панамі. Сваім прыгаварам ад 12 ліпня 1507 году вялікі князь вынес умоўную пастанову, паводле якой ісьцец прызнаваўся правым, калі толькі будзе даведзена, што той Капыл, продак іх—„человек приеждчи“²⁾. Відавочна, такую пастанову можна было скласці толькі на падставе допыту тых баяр і тэй воласьці мяшчан, на якіх спасылаўся Капылец. Як канчаткова была вырашана справа на падставе паказаньня съведак—мы ня ведаем, але прынцыповая пастанова, зразумела, вельмі важна. Вольны чалавек, калі ён мог выставіць съведак, што выразна даводзілі яго вольнае паходжанье, мог захаваць сваю волю, ня гледзячы на прыгоньніцкія тэндэнцыі з боку зямляўласыніка.

Непаходжыя людзі часта жадалі вызваліцца з нявольнага стану, або таму што яны лічылі сябе вольнымі, або таму, што жадалі лічыць сябе гэткімі. Непаходжыя людзі зьбягалі на землі іншых зямляўласынікаў або ў гарады, дзе шукалі сабе прытулку. Пэўна, што часцей за ўсё яны зьбягалі ў гарады, бо спадзяваліся, што гарадзкая адміністрацыя іх ня выдастъць, і яны астануцца ў вольным стане. Гарады ў гэтую эпоху былі вельмі зацікаўлены ў павялічэнні гарадзкага насельніцтва і маглі даць збеглым права прытулку, і лічыць іх „людьми вольными“. Зямляўласынікі не маглі пагадзіцца з поглядам гарадзкой улады і ня лічылі, што „гарадзкое паветра робіць прыгонных людзей вольнымі“. Калі пагадзіцца з такім поглядам, дык ён, як няспрыяўшы экономічным і соцыяльным інтерэсам, мог-бы прывесці да вялікіх і непажаданых вынікаў.

Зусім зразумела, што, як толькі зямляўласынік даведваўся аб знаходжаньні збеглага ў тым ці іншым горадзе ён звяртаўся да гарадзкой адміністрацыі з вымаганьнем вы-

²⁾ Р. И. Б., XX, II, № 22.

дачы. У тым выпадку, калі адміністрацыя адмаўлялася выдаць зъбеглага, зямляўласяньік быў прымушаны зъварнуцца да суду вялікага князя, каб вырашыць справу, што ўзынікала паміж ім і горадам. Вялікі князь або маршалак, якому даручалася весьці гэтую справу, трymаўся погляду зямляўласяньікаў. Горад не даваў волі прыгонным людзям, і калі яны зъбягалі ў горад і не маглі давесьці вольнасьць свайго паходжанья, дык іх выдавалі зямляўласяньіку. Князь Юры Івановіч Дубровіцкі, даведаўшыся, што яго людзі Васілёк і Грынько Огрызковічы зъбеглі ў Берасьце, запатрабаваў выдачы іх. Аднак, войт і бурмістры адмовіліся выдаць зъбеглых князю, які заявіў на іх свае юрыдычныя права. Князь Юры зъварнуўся з скаргаю да вялікага князя. Маршалак земскі і дзяржаўца Слонімскі Ян Мікалаевіч, а таксама ваявода Полацкі і дзяржаўца Мазырскі Альбрэхт Марцінавіч Гаштольд разглядалі гэтую справу 22 сьнежня 1518 году. Іх судовы вырок быў на карысьць князя Юр'я, бо довады адказчыкаў, якія казалі, што яны служылі „предком его милости и самому князю, по добре воле“, —былі ня вельмі абгрунтаваны. Суд, признаючы адказчыкаў непаходжымі людьмі, загадаў выдаць зъбеглага Васілька князю Юр'ю, разам з маёмасцю—домам, што набылі абодва зъбеглыя ў Берасьці. Праўда, Грынька ня ўдалася выдаць, бо ён зъбегнанова. Князю Юр'ю прышлося задаволіцца тым, што яму быў выданы ліст на імя „вижа“, гаспадарскага двараніна Кочаноўскага: паводле гэтага лісту апошні меў права шукаць зъбеглага і, калі знайдзе,—узяць яго бяз усякае новае судовае пастановы³⁾). Пастанова вялікакняскага суду поўнасьцю стасавалася з сутнасьцю таго часнага вотчыннага права. Зразумела, вялікакняскі суд выносіў такую самую пастанову і ў тым выпадку, калі ісьцец вымагаў выдачы зъбеглага чалавека, які знайшоў прытулак у якога-небудзь зямляўласяньіка і ня мог давесьці вольнасьць свайго паходжанья. Калі ж ісцам не ўдавалася давесьці, што адказчыкі—зъбеглыя падданыя, дык гаспадарскі вырок замацаваў за адказчыкам яго вольны юрыдычны стан. Баярын Беліцкі—Юрэц Багдановіч падаў скаргу на Родюса Немца, якога ён лічыў чалавекам „отчизным“ і непаходжым. Родюс, зъбегшы ад баярына Юрца, знайшоў прытулак у Шымка Прасцівіловіча, не жадаючы ў далейшым несьці службу ісцу. Баярын Шымко не пажадаў выдаць Родюса, і справа перайшла на суд вялікага князя. Маршалкоўскі суд признаў прыгаварам ад 17 чэрвеня 1515 году Родюса вольным. На судзе было даведзена, што Родюс быў вольны і трапіў да бацькі Юр'я, як чалавек „в закупех“

³⁾ Р. И. Б., XX, III, № 38.

за суму 2 капы грошай. Служба Родюса цягнулася на працягу 60 год. Маршалкоўскі суд, прыняўшы пад увагу, што закупная сума была невялікай, а між тым Родюс „так много лет служил“, прызнаў Родюса правым, і ісцу ў яго іску было адмоўлена⁴⁾.

Усе гэтыя судовыя процэсы съведчаць, з аднаго боку, аб жаданьні непаходжых людзей зрабіца вольнымі, а з другога боку, — аб нежаданьні вольных людзей зрабіца непаходжымі людзьмі. Зусім зразумела, што зямляўласьнікі імкнуліся замацаваць за сабою вольных людзей і вярнуць да сябе асоб, якія лічылі сябе вольнымі, ня маючи на то пэўных юрыдычных падстаў. Гэтага вымагалі экономічныя інтарэсы зямляўласьнікаў.

⁴⁾ Р. И. Б., XX, I, № 182.

Apx 2
3204